



OAKLEY
INTERNATIONAL SCHOOL

**WE ARE
HIRING
PRO**

JOIN OUR TEAM

- MARKETING STAFF
- PARENT COUNSELLOR
- STUDENT COUNSELLOR

CONTACT US

9963608802 , 9491193959

OAKLEY INTERNATIONAL SCHOOL



TGTEL/25/A3149


ఈకాలం

వార్త తెలుగు దిన పత్రిక

TELUGU DAILY

రిపోర్టర్లు కావాలేను

'ఈకాలం వార్త' తెలుగు దిన పత్రికలో జిల్లా, నియోజకవర్గ, మండల స్థాయిలో పని చేయుటకు రిపోర్టర్లు కావాలేను.

అనుభవం ఉన్న వారికి ప్రాధాన్యం

ఆసక్తి గల వారు ఈ కింది నెంబర్లను సంప్రదించండి

8688339954

7013439800



ఎర్నాకుళం ఎక్స్‌ప్రెస్‌లో మంటలు

- సజీవదహనం అయిన చంద్రశేఖర్
- బ్యాగులో నోట్లకట్టలు, బంగారం లభ్యం
- పలు రైళ్ల రాకపోకల్లో ఆలస్యం

అనకాపల్లి జిల్లా ఎలమంచిలి వద్ద ఎర్నాకుళం ఎక్స్‌ప్రెస్ రైలులో సోమవారం తెల్లవారుజామున మంటలు చెలరేగి, ప్రమాదంలో రెండు బోగీలు దగ్ధమయ్యాయి. ఈ ఘటనలో విజయవాడకు చెందిన చంద్రశేఖర్ సుందర్(70) అనే వ్యక్తి సజీవ దహనమయ్యాడు. మృతుడికి చెందిన బ్యాగులో భారీగా నగదు, బంగారం ఉన్నట్లు గుర్తించారు. చంద్రశేఖర్ కుటుంబసభ్యుల సమక్షంలో బ్యాగును తెరిచి చూడగా రూ.5.80లక్షల నగదు, బంగారం ఉన్నట్లు నిర్ధారించారు.



ఉన్నావ్ అత్యాచార కేసులో సుప్రీం జోక్యం

- కుబ్జీవ్ సింగ్ సింగార్‌కు బెయిల్ రద్దు చేస్తూ ఉత్తర్వులు

ఉన్నావ్ అత్యాచార కేసులో సుప్రీమ్ ధర్మాసనం కీలక నిర్ణయం తీసుకుంది. ఈ మేరకు ఢిల్లీ హైకోర్టు ఇచ్చిన తీర్పు ఉత్తర్వులను నిలిపివేయడంతో పాటు నిందితుడు కుబ్జీవ్ సింగార్‌కు నోటీసులు జారీ చేసింది. బెయిల్ రద్దు పిటిషన్‌పై నాలుగు వారాల్లో కౌంటర్ దాఖలు చేయాలని సింగార్‌ను ఆదేశించింది.

అసెంబ్లీ వాయిదా

అసెంబ్లీ శీతాకాల సమావేశాలు ప్రారంభం.. మళ్లీ జనవరి 2కు..



తొలి రోజు వాడీవేడిగా చర్చలు

- హాజరైన సీఎం రేవంత్, విపక్షనేత కేసీఆర్
- వచ్చిన 3 నిమిషాలకే సభ నుంచి వెళ్లిపోయిన కేసీఆర్
- ముందుగా దివంగత నేతలకు సంతాప తీర్మానాలు
- కేసీఆర్‌కు నమస్కరించి ఆరోగ్యంపై సీఎం వాకబు
- అసెంబ్లీ ముట్టడిని అడ్డుకున్న పోలీసులు

తెలంగాణ శాసనమండలి వాయిదా పడింది. వచ్చే ఏడాది జనవరి 2న తేదీ వరకు వాయిదా పడింది. అసెంబ్లీ శీతాకాల సమావేశాల్లో భాగంగా సోమవారం 10.30 గంటలకు తొలిరోజు మండలి సమావేశాలు ప్రారంభమయ్యాయి. అనంతరం సంతాప తీర్మానం ప్రకటించి, మాధవరం జగపతిరావు, అప్పారెడ్డి పీర్ షజ్జీర్‌లకు మండలి నివాళులర్పించి సంతాపం తెలిపింది. సమావేశాల్లో భాగంగా పలు ఆర్డినెన్స్‌లు, డాక్యుమెంట్లను మంత్రులు వివేక్ వెంకటస్వామి, పొన్నం ప్రభాకర్, తుమ్మల నాగేశ్వరరావు మండలిలో ప్రవేశపెట్టారు. అనంతరం మండలి సమావేశాలను జనవరి 2న తేదీకి వాయిదా వేశారు.

హైదరాబాద్, డిసెంబర్ 29: తెలంగాణ అసెంబ్లీ సమావేశాలు ప్రారంభమయ్యాయి. ఈ సందర్భంగా ముందుగా సంతాప తీర్మానాలు ప్రవేశపెట్టారు. దివంగత నేత రాంరెడ్డి, దామోదర్ రెడ్డి, మాజీ ఎమ్మెల్యే కొండా లక్ష్మారెడ్డికి సభ సంతాపం ప్రకటించింది. మరోవైపు పెండింగ్ బిల్లులు చెల్లించాలంటూ మాజీ సర్పంచ్‌లు అసెంబ్లీ ముట్టడికి యత్నించారు. వారిని పోలీసులు అదుపులోకి తీసుకున్నారు. అసెంబ్లీ ముట్టడికి మాజీ సర్పంచ్‌లు ముట్టడిస్తారనే సమాచారంతో ఇప్పటికే రాష్ట్రవ్యాప్తంగా బీఆర్‌ఎస్ నాయకులను ముందస్తు అరెస్టులు చేశారు. అలాగే అసెంబ్లీ పరిసర ప్రాంతాల్లో మూడంచెల భద్రత ఏర్పాటు చేశారు. దాదాపు వెయ్యి మంది సిబ్బందితో బందోబస్తు నిర్వహించారు. ఈ సమావేశాలకు సీఎం రేవంత్‌రెడ్డి, ప్రతిపక్ష నేత కేసీఆర్‌తో పాటు మంత్రులు, ఎమ్మెల్యేలు హాజరయ్యారు. కేసీఆర్ వద్దకు రేవంత్‌రెడ్డి వెళ్లి భాగున్నారా అని పలకరించారు. ఆరోగ్య పరస్థితిపై వాకబు చేశారు. మంత్రులు ఉత్తమ్, కోమటిరెడ్డి, శ్రీధర్‌బాబు, అడ్లూరి లక్ష్మణ్, సీతక్క, ఎమ్మెల్యే నవీన్‌యాదవ్ ఆయనకు పలకరించి అభివాదం చేశారు.

మిగతా 2 లో




యువ ఫిల్మ్ మేకర్ల చేతుల్లో సంక్షేమ పథకాలు

ప్రతి గడపకు చేరేలా బతుకమ్మ యంగ్ ఫిల్మ్ మేకర్స్ ఛాలెంజ్

అవార్డుల ప్రదానోత్సవంలో మంత్రి కోమటిరెడ్డి

ఇవాళ తెలంగాణ గర్వించదగ్గ రోజు. ముఖ్యమంత్రి రేవంత్ రెడ్డి నేతృత్వంలోని 'ప్రజా ప్రభుత్వం' దేశంలోనే ఎక్కడా లేని విధంగా ఒక అద్భుతమైన ప్రయోగానికి శ్రీకారం చుట్టించిన సినీమాటోగ్రఫీ మంత్రి కోమటిరెడ్డి వెంకటరెడ్డి అన్నారు. ప్రభుత్వం అమలు చేస్తున్న సంక్షేమ పథకాలు ప్రతి గడపకూ ఎలా చేరుతున్నాయో ప్రపంచానికి చాటిచెప్పే బాధ్యతను మన యువ ఫిల్మ్ మేకర్ల చేతుల్లో పెట్టాం అన్నారు.

వివరాలు 3లో..



ఆరావళి ఉత్తర్వులపై సుప్రీం సే

కొత్త కమిటీతో ఆరావాళిపై అధ్యయనానికి ఆదేశం



ఉద్యోగుల షీఆర్టీ ఏమైంది?

రిటైర్‌మెంట్ బెనిఫిట్స్ కూడా దక్కడం లేదు హరీష్ రావు విమర్శలు

.. వివరాలు 2లో



కేసీఆర్ ఎందుకు వెళ్లారో.. ఆయననే అడగండి

- వచ్చే సమావేశాల్లో మండలి భవనం పూర్తి
- పార్లమెంట్ సింగిల్‌హాల్ మాదిరిగా సింగిల్‌హాల్
- చిట్‌చాట్‌లో సీఎం రేవంత్‌రెడ్డి

శాసనసభలో ప్రతిపక్ష నేత, మాజీ సీఎం కేసీఆర్ సభకు వచ్చి త్వరగా వెళ్లిపోవడంపై రేవంత్‌రెడ్డి స్పందించారు. కేసీఆర్ వెంటనే ఎందుకు వెళ్లారన్నది ఆయననే అడగాలని చమత్కరించారు.

.. వివరాలు 2లో

బీఆర్‌ఎస్ హయాంలో పాలమూరుకు అన్యాయం

- పాలమూరు -రంగారెడ్డి ఎత్తిపోతల పథకంలో నిర్లక్ష్యం
- సాగునీటి జలాలపై చర్యలో మండిపడ్డ మంత్రి ఉత్తమ్

.. వివరాలు 2లో

ఫిరాయింపు ఎమ్మెల్యేలకు బీఆర్‌ఎస్‌లో డోర్స్ క్లోజ్



- సర్పంచ్ ఎన్నికల్లో కాంగ్రెస్‌కు ఎదురుదెబ్బ
- అందుకే ఎంపీటీసీ, జడ్పీటీసీలపై వెనకడుగు
- తెలంగాణ తెచ్చిన నేతగా కేసీఆర్‌ను గౌరవించాలి
- మీడియా చిట్‌చాట్‌లో కేటీఆర్

3



అమెరికాలో రోడ్డు ప్రమాదం

గార్లకు చెందిన ఇద్దరు యువతుల దుర్మరణం

2

అఖండ-2 కనువిప్ప కావాలి

బోయపాటితో కలసి మూవీని విక్సించిన బండి సంజయ్

3

సాయిబాబా దేవుడు కాదంటూ ప్రచారం

సినినటి మాధవీలత్పై సరూర్‌నగర్‌లో కేసు నమోదు

2



హంతకుడికి మరణ శిక్ష

మహిళా హత్య కేసులో కూకట్‌పల్లి కోర్టు తీర్పు

3



తనుగుల చెక్ డ్యామ్ పేల్తేశారు

అసెంబ్లీలో కాశిక రెడ్డి వ్యాఖ్యలపై ధుమారం

తన నియోజకవర్గంలోని తనుగుల చెక్ డ్యామ్‌ను బాంబు పెట్టి పేల్చివేశారని కాశిక రెడ్డి తెలిపారు. మేడిగడ్డ మాదిరిగానే చెక్ డ్యామ్‌ను బాంబు పెట్టి పేల్చారని పేర్కొన్నారు.

.. వివరాలు 2లో

అమెరికాలో రోడ్డు ప్రమాదం

గార్లకు చెందిన ఇద్దరు యువతుల దుర్మరణం



మహబూబాబాద్, డిసెంబర్ 29: అమెరికాలో జరిగిన రోడ్డు ప్రమాదం రెండు కుటుంబాల్లో విషాదం నింపింది. ఘాట్ రోడ్డులో జరిగిన కారు ప్రమాదంలో ఇద్దరు యువతులు దుర్మరణం చెందారు. కుటుంబసభ్యులు తెలిపిన వివరాల ప్రకారం.. తెలంగాణలోని మహబూబాబాద్ జిల్లా గార్లకు చెందిన పులఖండం మేఘనారాణి (25), ముల్కపూరుకు చెందిన కడియాల భావన (24) మూడేళ్ల క్రితం అమెరికా వెళ్లారు. అక్కడ ఎమ్మెస్ పూర్తిచేసి ప్రస్తుతం ఉద్యోగాన్వేషణలో ఉన్నారు. మేఘన, భావన సహా మొత్తం 8 మంది స్నేహితులు రెండు కార్లలో కాలిఫోర్నియాలో టూరిక్ బయల్దేరారు. ఈ క్రమంలో అలబామా హిల్స్ రోడ్డులో మలుపు వద్ద మేఘన, భావన ప్రయాణిస్తున్న కారు లోయలో పడింది. దీంతో వారిద్దరూ మృతిచెందారు. అమెరికా కాలమానం ప్రకారం ఆదివారం సాయంత్రం 4 గంటలకు ఈ ప్రమాదం చోటుచేసుకుంది. యువతుల మృతితో వారి కుటుంబాల్లో తీవ్ర విషాదం నెలకొంది.

కేసీఆర్ ఎంధుకు వెళారో ఆయననే అడగండి

వచ్చే సమావేశాల్లో మండలి భవనం పూర్తి

పార్లమెంట్ సెంట్రల్ హాల్ మాదిరిగా సెంట్రల్ హాల్

చిట్ చాట్ లో సీఎం రేవంత్ రెడ్డి



హైదరాబాద్, డిసెంబర్ 29: మాజీ ముఖ్యమంత్రి కేసీఆర్ అసెంబ్లీ నుంచి ఎందుకు వెళ్లిపోయాలో తెలిదని.. ఈ ప్రశ్న ఆయననే అడగాలని ముఖ్యమంత్రి రేవంత్ రెడ్డి అన్నారు. అసెంబ్లీ లాటిలో మీడియా ప్రతినిధులకు సీఎం ఎదురుపడ్డారు. ఈ సందర్భంగా అసెంబ్లీ నుంచి కేసీఆర్ వెళ్లిపోవడంపై ముఖ్యమంత్రిని జర్నలిస్టులు ప్రశ్నించారు. అలాగే ప్రతిపక్ష నేత కేసీఆర్ తో ఏం మాట్లాడారని వారు అడిగారు. దీనిపై సీఎం స్పందిస్తూ.. కేసీఆర్, తాను మాట్లాడుకున్నది మీకిందుకు చెబుతామని చమత్కరిస్తూ సమాధానం ఇచ్చారు. అంతేకాకుండా అసెంబ్లీకి వచ్చిన వెంటనే కేవలం 5 నిమిషాల్లోనే కేసీఆర్ ఎందుకు వెళ్లిపోయాలో ఆయన్నే అడగాలని ముఖ్యమంత్రి రేవంత్ రెడ్డి సూచించారు. ప్రాంగణంలో శాసనమండలి భవనం పునర్నిర్మాణ పనులను వచ్చే బడ్జెట్ సమావేశాల్లో పూర్తిచేయాలను కుంటున్నామని చెప్పారు. పార్లమెంట్ సెంట్రల్ హాల్ మాదిరి సెంట్రల్ హాల్ ఉంటుందన్నారు. ఎమ్మెల్యేలు, మంత్రులతో ఇక్కడికి యాక్సెస్ ఉంటుందని, మాజీ ఎమ్మెల్యేల కూడా సెంట్రల్ హాల్లో ప్రత్యేక ఏర్పాట్లు చేస్తున్నామన్నారు. ప్రతి సభ్యుడిని తాము గౌరవిస్తామని చెప్పారు. ఇక.. అసెంబ్లీలోని తన ఛాంబర్లో మంత్రులు, ప్రభుత్వ ఏజెంట్లతో సీఎం భేటీ అయ్యారు. అసెంబ్లీలో తమ స్థానిక ప్రజలకు ముఖ్యమంత్రి దిశానిర్దేశం చేయనున్నారు. బీపీసీ సమావేశంలో అసెంబ్లీ పనినిదినాలను బీపీసీ ఖరారు చేయనుంది.

కొండగట్టుకు రానున్న పవన్

3న డిప్యూటీ సీఎం షెడ్యూల్ ఖరారు • లభిస్తున్న కార్యక్రమాలకు శ్రీకారం



జగిత్యాల, డిసెంబర్ 29: ఆంధ్రప్రదేశ్ రాష్ట్ర ఉప ముఖ్యమంత్రి పవన్ కల్యాణ్ ప్రసిద్ధ పుణ్యక్షేత్రమైన కొండగట్టును సందర్శించనున్నారు. జనవరి మూడో తేదీన డిప్యూటీ సీఎం కొండగట్టుకు రానున్నారు. ఈ సందర్భంగా ఆయన కొండగట్టు ఆంజనేయస్వామిని దర్శించుకుని ప్రత్యేక పూజలు నిర్వహించనున్నారు. ఈ మేరకు పవన్ కల్యాణ్ పర్యటన షెడ్యూల్ ఖరారైంది. తన పర్యటనలో భాగంగా కొండగట్టులో ఆయన అభివృద్ధికి సంబంధించి కీలక కార్యక్రమాలను ఆయన చేపట్టనున్నారు. టీడీపీ నిధులతో సుమారు రూ.35 కోట్ల వ్యయంతో చేపట్టనున్న అభివృద్ధి పనులకు పవన్ కల్యాణ్ శంకుస్థాపన చేయనున్నారు. ఈ అభివృద్ధి కార్యక్రమాల ఆలయ మౌలిక పనులు, భక్తుల సౌకర్యాలను మరింత మెరుగుపరచే దిశగా ఉండనున్నాయి. కొండగట్టు ఆంజనేయస్వామి ఆలయానికి పవన్ కల్యాణ్ కు ప్రత్యేక అనుబంధం ఉంది. గతంలో ఏపీ రాజకీయాలకు సంబంధించి ఎన్నిది కూటమి పార్టీలతో పొత్తు పెట్టుకుంటున్నట్లు పవన్ కల్యాణ్ ఇదే ఆలయం నుంచి ప్రకటన చేశారు. ఇప్పుడు పవన్ కల్యాణ్ కొండగట్టు ఆంజనేయస్వామి ఆలయానికి వస్తుండటంతో రాజకీయంగా ప్రాధాన్యత సంతరించుకుంది. ఎపీలో సార్వత్రిక ఎన్నికల్లో కూటమి భారీ విజయం సాధించిన విషయం తెలిసింది. ఈ క్రమంలోనే కొండగట్టుకు వచ్చి ఆంజనేయస్వామిని దర్శించుకోవడం పవన్ కల్యాణ్ విశేషంగా భావిస్తున్నారు. ఈ పర్యటన రాజకీయంగా, ఆధ్యాత్మికంగా కూడా ఎంతో ప్రాధాన్యం సంతరించుకుంది. పవన్ కల్యాణ్ రాకతో కొండగట్టు ప్రాంతంలో భక్తులు, ఆయన అభిమానుల భారీగా తరలి వచ్చే అవకాశం ఉందని అధికారులు అంచనా వేస్తున్నారు.

సాయిబాబా దేవుడు కాదంటూ ప్రచారం

సినీనటి మాధవీలతకు జగ్గీ పాక్ • సరూర్ నగర్ పోలీసుల కేసు నమోదు

హైదరాబాద్, డిసెంబర్ 29: ప్రముఖ సినీనటి మాధవీలతకు బిగ్ పాక్ తగిలింది. ఆమెపై సరూర్ నగర్ పోలీస్ స్టేషన్లో కేసు నమోదైంది. సోషల్ మీడియాలో సాయిబాబా దేవుడు కాదని తప్పుడు ప్రచారాలు, వ్యాప్తి చేసినందుకు మాధవీలతపై కేసు నమోదు చేశారు. పోలీసుల వివరాల ప్రకారం.. నటి మాధవీలతతో పాటు, ఈ ప్రచారానికి పాల్పడిన పలువురు యూట్యూబర్లు, సోషల్ మీడియా ఇన్ ఫ్లూయెన్సర్లపై కూడా ఈ కేసు నమోదు చేసినట్లు తెలిపారు. వారు పెట్టిన పోస్టు పల్ల ప్రజల భావోద్వేగాలకు నష్టం జరిగిందని ఎఫ్ బిఆర్ లో ప్రస్తావించారు. మంగళవారం ఉదయం 10 గంటలకు మాధవీలతతో పాటు మిగతా యూట్యూబర్లు, సోషల్ మీడియా ఇన్ ఫ్లూయెన్సర్లు సరూర్ నగర్ పోలీస్ స్టేషన్లో హాజరుకావాలని తెలిపారు. ఈ కేసులోని ఇతర వివరాలను పరిశీలిస్తున్నారు. ఈ క్రమంలో వారి సోషల్ మీడియా ఖాతాలపై నిఘా పెట్టినట్లు సమాచారం. సోషల్ మీడియాలో అసత్య ప్రచారం చేస్తే కఠిన చర్యలు తీసుకుంటామని పోలీసులు హెచ్చరించారు.

అసెంబ్లీ శీతాకాల సమావేశాలు ప్రారంభం

మొదటి పేజీ తరువాయి

సంతాప తీర్మానాల అనంతరం కేసీఆర్ సభ నుంచి వెళ్లిపోయారు. జీహెచ్ఎంసీలో ఓఆర్ఆర్ పరిధిలోని మున్సిపాలిటీల విలీనం, జీహెచ్ఎంసీ పరిధి పెరిగినందున వార్డుల సంఖ్య 150 నుంచి 300కి పెంపు, స్థానిక సంస్థల ఎన్నికల్లో ఇద్దరు పిల్లల నిబంధన తొలగింపు, తెలంగాణ జీఎస్టీ సవరణ, ఉద్యోగుల హేతుబద్ధీకరణ తదితర అంశాలకు చట్టబద్ధత కల్పించనున్నారు. తొలిరోజు సభ వాయిదా అనంతరం బీసీ సమావేశం నిర్వహించనున్నారు. శాసనసభ, మండలి ఎన్నిరోజులపాటు నిర్వహించాలనేదానిపై నిర్ణయం తీసుకోనున్నారు. మాజీ ముఖ్యమంత్రి, బీఆర్ఎస్ అధినేత కేసీఆర్ అసెంబ్లీ నుంచి వెళ్లిపోయారు. సభ ప్రారంభమైన ఐదు నిమిషాల్లోనే బీఆర్ఎస్ అధినేత తిరుగుపయనం అయ్యారు. సంతాప తీర్మానాలు ముగిసిన వెంటనే కేసీఆర్ అసెంబ్లీ నుంచి వెళ్లిపోయారు. కాగా.. కేసీఆర్ సోమవారం ఉదయం నందినగర్లోని నివాసం నుంచి అసెంబ్లీకి చేరుకున్నారు. ఈ సందర్భంగా మాజీ సీఎం బీఆర్ఎస్ ఎమ్మెల్యేలు అందరికంటే ముందుగానే కేసీఆర్ వెళ్లి తన చైర్లో కూర్చున్నారు. సీఎం రేవంత్ రెడ్డి అసెంబ్లీ హాల్లోకి రాగానే కేసీఆర్ దగ్గరికి వెళ్లి కరచాలనం చేశారు. అలాగే సీఎం తర్వాత మంత్రులు, ఎమ్మెల్యేలు కూడా కేసీఆర్ దగ్గరికి వెళ్లి కరచాలనం చేశారు. ఆపై సభ ప్రారంభం కాగానే కొద్దిసేపు మాత్రమే సభలో ఉన్నారు కేసీఆర్. తర్వాత మాజీ మంత్రి హరీష్ రావుతో పాటు ఐదుమంది



వచ్చారు. అనంతరం అసెంబ్లీ నుంచి తిరిగి నందినగర్ నివాసానికి గులాబీ బస్ వెళ్లిపోయారు. అసెంబ్లీలో ముఖ్యమంత్రి రేవంత్ రెడ్డి స్వయంగా కేసీఆర్ దగ్గరకు వెళ్లి మర్యాదపూర్వకంగా కలిశారు. ఆయన ఆరోగ్య పరిస్థితిని అడిగి తెలుసుకున్నారు. కేసీఆర్ దగ్గరికి వెళ్లి బాగున్నారా అని సీఎం పలకరించా.. తిరిగి బాగున్నాను అంటూ రేవంత్ కు కేసీఆర్ సమాధానం ఇచ్చారు. అలాగే కేసీఆర్ ను మంత్రులు ఉత్తమ్ కుమార్ రెడ్డి, శ్రీధర్ బాబు, కోమటి రెడ్డి వెంకట్ రెడ్డి, సీతక్క వాకిలీ శ్రీహరి, అద్దూరి లక్ష్మణ్ కుమార్, ప్రభుత్వ ఏజెంట్లు బీర్ల ఐలయ్య, ఆది శ్రీనివాస్ పలువురు కాంగ్రెస్ ఎమ్మెల్యేలు, సీపీఐ ఎమ్మెల్యే కునమనేని సాంబశివరావు కలిసి కరచాలనం చేశారు. దక్షిణ తెలంగాణకు జీవనాడి అయిన పాలమూరు-రంగారెడ్డి ప్రాజెక్టు గురించి అసెంబ్లీలో

ప్రభుత్వంపై ఒత్తిడి తేవాలని, అవసరమైతే పవర్ పాయింట్ ప్రజెంటేషన్ ఇవ్వాలని ప్రధాన ప్రతిపక్షం డిమాండ్ చేస్తున్న నేపథ్యంలో అధికార పక్షం అప్రమత్తమైనట్లు తెలిసింది. సాగునీటిపై పార్టీ డిస్కషన్ ను అనుమతించి సాధ్యమైనంత వరకు నీటిపారుదల శాఖ మంత్రి ఉత్తమ్ కుమార్ రెడ్డి వివరణతోనే నెట్టుకరావాలని నిర్ణయించినట్లు తెలిసింది. అసెంబ్లీ సమావేశాలను ఎక్కువ రోజులు సాగదీయకుండా రెండు, మూడు రోజుల్లోనే ముగించాలనే నిర్ణయానికి వచ్చినట్లు సమాచారం. ఇదిలా ఉండగా, అసెంబ్లీ చరిత్రలో మొదటిసారిగా జ్యూడీషియరీ క్యాడర్ నుంచి వచ్చిన అధికారి ఆర్ తిరుపతి అసెంబ్లీ కార్యదర్శి హోదాలో శాసనసభను నడిపించడోపదం విశేషం. ఇప్పటి వరకు అసెంబ్లీ క్యాడర్ అధికారాలే ఈ బాధ్యత నిర్వహించేవారు.

పాలమూరుకు బీఆర్ఎస్ హయాంలో తీరని అన్యాయం

- పాలమూరు -రంగారెడ్డి ఎత్తిపోతల పథకంలో నిర్లక్ష్యం
- డిపీఆర్ ఆమోదం పొందకముందే రూ. 20,641 కోట్లు ఖర్చు
- పైగా 90 శాతం పనులు పూర్తయ్యాయనే దుష్ప్రచారం
- సాగునీటి జలాలపై చర్చలో మండిపడ్డ మంత్రి ఉత్తమ్

హైదరాబాద్, డిసెంబర్ 29: పాలమూరు రంగారెడ్డి ఎత్తిపోతల పథకం విషయంలో గత బీఆర్ఎస్ ప్రభుత్వం అనుసరించిన తీరుపై రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి తీవ్రస్థాయిలో విరుచుకుపడ్డారు. ఉమ్మడి మహబూబ్ నగర్ జిల్లాకు బీఆర్ఎస్ హయాంలో తీరని అన్యాయం జరిగిందని, ఇప్పుడు తమ ప్రభుత్వంపై బురద జల్లడం దుర్మార్గమని ఆయన మండిపడ్డారు. తెలంగాణ అసెంబ్లీ సమావేశాలు సోమవారం నుంచి ప్రారంభమయ్యాయి. ఈ సందర్భంగా సాగునీటి జలాలపై చర్చ జరిగింది. చర్చలో భాగంగా మంత్రి ఉత్తమ్ కుమార్ రెడ్డి మాట్లాడారు. ప్రాజెక్టు నిర్మాణంలో బీఆర్ఎస్ ప్రభుత్వ చేతకానితనాన్ని మంత్రి ఎండగట్టారు. 2015లో ఈ ప్రాజెక్టు కోసం జీవో జారీ చేసినప్పటికీ, కేంద్ర జల సంఘానికి డిపీఆర్ సమర్పించడానికి నాటి ప్రభుత్వానికి ఏదేళ్ల మూడు నెలల సమయం పట్టిందని ఎద్దేవా చేశారు. అత్యుక్తరంగా, డిపీఆర్ ఆమోదం పొందకముందే రూ. 20,641 కోట్లు ఖర్చు చేశారని, ఇది వారి పాలనలోని అసవ్యస్త విధానాలకు నిదర్శనమని విమర్శించారు. కాశీశ్వరం ప్రాజెక్టు కోసం లక్ష కోట్లు ఖర్చు పెట్టి, దాని

సామర్థ్యాన్ని 2 టీఎంసీల నుంచి 3 టీఎంసీలకు పెంచిన కేసీఆర్.. పాలమూరు రంగారెడ్డి విషయంలో మాత్రం విపక్ష చూపారని ఉత్తమ్ ఆరోపించారు. పాలమూరు సామర్థ్యాన్ని 2 టీఎంసీల నుంచి 1 టీఎంసీకి తగ్గించారని దుయ్యబట్టారు. అంతేకాకుండా, ప్రాజెక్టు పనులను ఉద్దేశపూర్వకంగానే నెమ్మదిగా చేయాలని నాటి రాజకీయ పెద్దలు అధికారులకు ఆదేశాలు ఇచ్చారని ఆయన సంచలన వ్యాఖ్యలు చేశారు. బీఆర్ఎస్ ప్రభుత్వం దిగిపోయే నాటికి 90 శాతం పనులు పూర్తయ్యాయని ఆ పార్టీ నేతలు చేస్తున్న ప్రచారాన్ని మంత్రి ఖండించారు. అసలు ప్రాజెక్టు అంచనా వ్యయం రూ. 70,000 కోట్లకు పైగా ఉంటే, బీఆర్ఎస్ హయాంలో జరిగింది కేవలం రూ. 27,000 కోట్ల పనులు మాత్రమే. ఇది 90 శాతం ఎలా అవుతుందని ఆయన ప్రశ్నించారు. పెండింగ్ ప్రాజెక్టులైన కల్వకుర్తి, నెల్లూంపాడు, భీమా వంటి వాటిని కూడా తొమ్మిదిన్నరేళ్లలో పూర్తి చేయలేకపోయారని విమర్శించారు. బీఆర్ఎస్ ఎన్ని ఆలుకాలు సృష్టించినా, పాలమూరు రంగారెడ్డి ప్రాజెక్టును తమ ప్రభుత్వం 90 టీఎంసీల సామర్థ్యంతోనే పూర్తి చేసి తీరుతుందని మంత్రి ఉత్తమ్ కుమార్ రెడ్డి స్పష్టం చేశారు. ఇప్పటి వరకు తాము అధికారంలోకి వచ్చాక 11 పంపుల ఇన్ స్టాలేషన్ పూర్తి చేశామని, ప్రాజెక్టును ప్రారంభిస్తే పూర్తి చేసేందుకు కృతనిశ్చయంతో ఉన్నామని ఎల్లడించారు. ఈ నేపథ్యంలో మాజీమంత్రి హరీశ్ రావుపై మంత్రి ఉత్తమ్ తీవ్ర ఆగ్రహం వ్యక్తం చేశారు. హరీశ్ రావు దిగజారుడు మాటలు మాట్లాడుతున్నారని ధ్వజమెత్తారు. ఇంగ్లీషులో తానే హాస్టల్ నుంచి ఆయన అనుకుంటున్నారని విమర్శించారు. హరీశ్ రావుకు అంత అమాంకారం ఎందుకని ప్రశ్నించారు. ఎవరి హయాంలో ఏం జరిగిందో అంతా బయటపెడతామని స్పష్టం చేశారు. కృష్ణా జలాల్లో తాము 90 టీఎంసీలు డిమాండ్ చేశామని చెప్పుకోవచ్చు. తాము 45 టీఎంసీలు మాత్రమే అడిగామని హరీశ్ రావు



దుష్ప్రచారం చేశారని ిర అయ్యారు. అబద్ధాల పునాదులపై బీఆర్ఎస్ బతుకుతోందని ఎద్దేవా చేశారు. ఒక అబద్ధాన్ని పదే పదే చెబుతూ.. అదే నిజం అవుతుందనుకుంటున్నారని మండిచెప్పారు. సీడబ్ల్యూకి రాసిన లేఖలో ఓ పేరాగ్రాఫ్ ను అవుటాఫ్ కాంటాక్ట్ తీసుకొస్తున్నారని చెప్పుకోవచ్చు. తెలంగాణకు అన్యాయం జరిగిలా తానెందుకు లేఖ రాస్తానని ప్రశ్నించారు. సీడబ్ల్యూకి రాసిన లేఖలో ఒక భాగాన్నే చూపిస్తున్నారని.. కృష్ణా బేసిన్ పై అసెంబ్లీలో ప్రజెంటేషన్ తాము సిద్ధమని స్పష్టం చేశారు. మేడిగడ్డ పునర్నిర్మాణం పనులకు డెడ్ లైన్ పెట్టామని పేర్కొన్నారు మంత్రి ఉత్తమ్ కుమార్ రెడ్డి. బీఆర్ఎస్ నేతల చేతకాని తనాన్ని తమపై రుద్దవద్దని హితవు పలికారు. వారు ప్రజలను మభ్యపెట్టాలని ప్రయత్నిస్తున్నారని విమర్శించారు. సాగునీటి జలాలపై డిపీఆర్ ను కేంద్రానికి పంపదానికి ఏదేళ్ల సమయం ఎందుకు తీసుకున్నారని ప్రశ్నల వర్షం కురిపించారు. డిపీఆర్ పంపే సమయానికి రూ.21 వేల కోట్లు ఖర్చు చేశారని చెప్పుకోవచ్చు. ఉమ్మడి పాలమూరు, నల్లగొండ, ఖమ్మం జిల్లాలకు.. అన్యాయం చేస్తున్నామంటూ బీఆర్ఎస్ నేతలు గోబెల్స్ ప్రచారం చేస్తున్నారని మంత్రి ఉత్తమ్ కుమార్ రెడ్డి మండిపడ్డారు.

తనుగుల చెక్ డ్యామ్ పేల్చేశారు

అసెంబ్లీలో కౌశిక్ రెడ్డి వ్యాఖ్యలపై దుమారం

హైదరాబాద్, డిసెంబర్ 29: హుజూరాబాద్ లో పెద్ద ఆయకట్టు కొట్టుకుపోయిందని ఎమ్మెల్యే పాడి కౌశిక్ రెడ్డి తెలిపారు. రిపేర్ చేస్తే దాదాపు ఏడు వేల ఎకరాలకు నీళ్లు అందుతాయని పేర్కొన్నారు. వెంటనే ఆ ప్రాజెక్టులను పూర్తి చేయాలని కోరారు. అసెంబ్లీ సమావేశాల్లో భాగంగా నిర్వహించిన ప్రశ్నోత్తరాల సందర్భంగా పాడి కౌశిక్ రెడ్డి మాట్లాడుతూ.. తన నియోజకవర్గంలోని తనుగుల చెక్ డ్యామ్ ను బాంబు పెట్టి పేల్చేశారని తెలిపారు. మేడిగడ్డ మాదిరిగానే చెక్ డ్యామ్ ను బాంబు పెట్టి పేల్చేశారని పేర్కొన్నారు. కౌశిక్ రెడ్డి మాట్లాడుతుంటే ఆయన ప్రసంగానికి కాంగ్రెస్ ఎమ్మెల్యేలు అడ్డుపడ్డారు. దీంతో బీఆర్ఎస్ ఎమ్మెల్యే కొత్త ప్రభాకర్ రెడ్డి మాట్లాడేందుకు స్పీకర్ గడ్డం ప్రసాద్ అవకాశం కల్పించారు. తెలంగాణ అసెంబ్లీ శీతాకాల సమావేశాలు సోమవారం ప్రారంభమయ్యాయి. బీఆర్ఎస్ ఎమ్మెల్యే పాడి కౌశిక్ రెడ్డి చేసిన వ్యాఖ్యలు అసెంబ్లీలో తీవ్ర దుమారం రేపాయి. మేడిగడ్డ ప్రాజెక్ట్ మాదిరిగానే తనుగుల చెక్ డ్యామ్ ను బాంబులు పెట్టి పేల్చేశారంటూ ఎమ్మెల్యే పాడి కౌశిక్ రెడ్డి ఆరోపించారు. ఈ విమర్శతో అసెంబ్లీలో అలజడి రేగింది. కౌశిక్ రెడ్డి వ్యాఖ్యలపై కాంగ్రెస్ సభ్యులు అభ్యంతరం వ్యక్తం చేశారు. బాంబులు పెట్టి పేల్చారని ఆరోపణలు చేయడం ఏమిటంటూ కౌశిక్ రెడ్డిపై కాంగ్రెస్ సభ్యులు ఎదురుదాడికి దిగారు. రికార్డుల నుంచి ఆ పదాలు తొలగించాలంటూ స్పీకర్ ను కాంగ్రెస్ సభ్యుడు నాగరాజు కోరారు. అసెంబ్లీలో ప్రశ్నోత్తరాల సమయంలో బీఆర్ఎస్ ఎమ్మెల్యే పాడి కౌశిక్ రెడ్డి ఈ వ్యాఖ్యలు చేశారు. 2023 ఏడాది బిహార్ తెలంగాణ అసెంబ్లీ ఎన్నికలు జరిగాయి. దీనికి కొన్ని నెలల ముందు లక్షల కోట్ల రూపాయలు ప్రజాధనం వెచ్చించి నిర్మించిన కాశీశ్వరం ప్రాజెక్టులో భాగమైన మేడిగడ్డ రిజర్వాయర్ లోని పలు పిల్లర్లు కుంగాయి. ఈ అంశం రాష్ట్రవ్యాప్తంగా సంచలనం సృష్టించింది. రూ.లక్షల కోట్లు వెచ్చించి నిర్మించిన ప్రాజెక్ట్ నిర్మాణంలో లోపానికి కారణం నాటి బీఆర్ఎస్ ప్రభుత్వం మంటూ ప్రతిపక్ష కాంగ్రెస్ పార్టీ విమర్శలు గుప్పించింది. అంతేకాకుండా తాము అధికారంలోకి వస్తే.. దీనిపై న్యాయ విచారణ చేపడతామంటూ కాంగ్రెస్ పార్టీ ఎన్నికల ప్రచారంలో హామీ ఇచ్చింది. ఆ విషయంలో కాంగ్రెస్ ప్రతిపక్ష తెలంగాణ ఓటర్ల పట్లం కట్టారు. రేవంత్ రెడ్డి సారథ్యంలో కాంగ్రెస్ ప్రభుత్వం కొలుపు తీరింది. ఈ వ్యవహారంపై సుప్రీంకోర్టు రిటైర్ న్యాయమూర్తి జస్టిస్ పీసీ ఘోష్ ఆదర్శంలో కమిషన్ ఏర్పాటు చేసింది. దాదాపు రెండేళ్ల పాటు విచారించిన ఈ కమిషన్.. తన నివేదికను ప్రభుత్వానికి అందజేసింది. అయితే మేడిగడ్డ పిల్లర్లు కుంగడానికి బాంబుతో పేల్చడమే కారణమంటూ బీఆర్ఎస్ పార్టీ ఆరోపించింది. ఈ ఆరోపణలను కాంగ్రెస్ పార్టీ ఖండించింది.

ఉద్యోగుల పీఆర్సీ ఏమైంది?

రిటైర్మెంట్ బెనిఫిట్స్ కూడా దక్కడం లేదు • హరీష్ రావు విమర్శలు

హైదరాబాద్, డిసెంబర్ 29: బీఆర్ఎస్ హయాంలో ప్రభుత్వ ఉద్యోగులకు ఇయ్యాలైన పీఆర్సీ గానీ, డీఎలు, రిటైర్మెంట్ బెనిఫిట్స్ కు సంబంధించిన ఒక్క రూపాయి కూడా పెండింగ్ పెట్టలేదని హరీష్ అసెంబ్లీ వేదికగా స్పష్టం చేశారు. కాంగ్రెస్ ప్రభుత్వం మాత్రం ఉద్యోగులకు ఎన్నికల సందర్భంగా ఇచ్చిన ఒక్క హామీని కూడా సెరవేర్చలేదని హరీష్ అన్నారు. పదవీ విరమణ పొందిన ఉద్యోగులు రిటైర్మెంట్ బెనిఫిట్స్ అందక చాలా ఇబ్బందులు పడుతున్నారని, ఈ కాంగ్రెస్ ప్రభుత్వం అధికారంలోకి వచ్చాక ఆరోగ్య భాగలేక ఎంతో మంది చనిపోయారని మాజీ మంత్రి గుర్తు చేశారు. రిటైర్మెంట్ బెనిఫిట్స్ ఇప్పించమని కోర్టుకు వెళ్లిన ఈ సర్కారు వారిపట్ల కనికరం చూపించలేదన్నారు. ఉద్యోగులు ప్రభుత్వానికి రథ చక్రాలాంటివారు, వారు సంతోషంగా ఉంటేనే ప్రభుత్వం నుంచి ప్రజలకు అందాలైన సంతేమ కార్యక్రమాలు, అభివృద్ధి కార్యక్రమాలు సజావుగా సాగే అవకాశముంటుందని హరీష్ అన్నారు. కానీ.. ఇవాళ ఈ రాష్ట్ర ప్రభుత్వ ఉద్యోగులు వాళ్లకు రావలసిన బెనిఫిట్స్ రాక నానా ఇబ్బందులు పడుతున్నారు. తీవ్రమైన మనోవేదనకు గురవుతున్నారు. ఇవాళ ఉద్యోగులకు దేశంలో ఎక్కడా లేని విధంగా 6 డీఎలు పెండింగ్లో ఉన్నాయి. కాంగ్రెస్ సర్కారు అధికారంలోకి వచ్చి రెండు సంవత్సరాలు పూర్తయినా ఉద్యోగులకు పీఆర్సీ ఇవ్వలేదు. గతంలో కేసీఆర్ హయాంలో ఒకసారి 39, మరోసారి 43 శాతం పీఆర్సీ ఇచ్చిన విషయాన్ని హరీష్ రావు అసెంబ్లీ వేదికగా గుర్తుచేశారు. అదేవిధంగా ఉద్యోగులకు ఈ హెచ్ఎస్ (ఎంప్లాయిస్ హెల్త్ స్కీమ్)ను కూడా అమలు చేయాలని, ఉద్యోగులకు జీపీఎస్ తదితర బకాయిలన్నీ కూడా తక్షణమే విడుదల చేయాలని ప్రభుత్వాన్ని కోరుతున్నట్లు ఆయన అన్నారు. డబ్బులు లేక సరైన వైద్యం అందక దాదాపు 39 మంది రిటైర్ ఉద్యోగులు ప్రాణాలు కోల్పోయారని వెల్లడించారు. బీఆర్ఎస్ హయాంలో సుమారు 15వేల మంది ఉద్యోగులు రిటైర్మెంట్ వారందరికీ అందాల్సిన బెనిఫిట్స్ ఒక్క రూపాయి కూడా పెండింగ్ పెట్టకుండా ఇచ్చామని హరీష్ తెలిపారు. అదేవిధంగా సీపీఎస్ పెన్షన్ స్కీమ్ ను ఓపీఎస్ గా మారుస్తామని కాంగ్రెస్ పార్టీ ఎన్నికల సందర్భంగా హామీ ఇచ్చిందని, అది ఇప్పటివరకు అమలుకు నోచుకోలేదని, ఎప్పటిలోగా ఓల్డ్ పెన్షన్ స్కీమును అమలు చేస్తారో చెప్పాలని హరీష్ అడిగారు. గత రెండేళ్లుగా సీపీఎస్ కింద రాష్ట్రప్రభుత్వం కట్టాల్సిన కాంట్రీబ్యూషన్ డబ్బులు కూడా కట్టకుండా లాటిని దారి మళ్లిస్తున్నారని, సీపీఎస్ కట్టకుండా, ఓపీఎస్ అమలు చేయకపోవడంతో రెండు మంది సీపీఎస్ ఉద్యోగుల భవిష్యత్తు ప్రశ్నార్థకంగా మారిందని, దయచేసి సీపీఎస్ కాంట్రీబ్యూషన్ కట్టమని, ఓపీఎస్ ను త్వరగా అమలు చేయాలని ఈ ప్రభుత్వాన్ని కోరుతున్నట్లు హరీష్ అన్నారు.



ఫిరాయింపు ఎమ్మెల్యేలకు బీఆర్ఎస్‌లో డోర్స్ క్లోజ్



హైదరాబాద్, డిసెంబర్ 29: అసెంబ్లీ శీతాకాల సమావేశాల వేళ ఫిరాయింపు ఎమ్మెల్యేలపై బీఆర్ఎస్ వర్గింగ్ ప్రెసిడెంట్ కేటీఆర్ కీలక వ్యాఖ్యలు చేశారు. ఫిరాయింపు ఎమ్మెల్యేలు ఎటూ కాకుండా పోయారని విమర్శించారు. వారు ఏ పార్టీలో ఉన్నారో కూడా చెప్పుకోలేకపోతున్నారని అన్నారు. పార్టీ ఫిరాయింపు ఎమ్మెల్యేలకు బీఆర్ఎస్‌లో డోర్స్ క్లోజ్ అయ్యాయని స్పష్టం చేశారు. ఫిరాయించిన ఎమ్మెల్యేల స్థానంలో కొత్తవారికి అవకాశమిస్తామని కేటీఆర్ తెలిపారు. గ్రౌండ్‌లో బీఆర్ఎస్‌కు మంచి పట్టు

- సర్పంచ్ ఎన్నికల్లో కాంగ్రెస్‌కు ఎదురుదెబ్బ
- అందుకే ఎంపీటీసీ, జడ్పీటీసీలపై వెనకడుగు
- తెలంగాణ తెచ్చిన నేతగా కేసీఆర్‌ను గౌరవించాలి
- మీడియా చిట్‌చాట్‌లో కేటీఆర్

ఉందని అన్నారు. సర్పంచ్ ఎన్నికల్లో కాంగ్రెస్ పార్టీకి ఎదురుదెబ్బ తగిలిందని పేర్కొన్నారు. సర్పంచ్ ఎన్నికల్లో బీఆర్ఎస్‌కు 40 శాతం ఫలితాలు వచ్చాయని గుర్తుచేశారు. పాలమూరు-రంగారెడ్డి విషయంలో సీఎం రేవంత్‌రెడ్డి రంధ్రాన్నేవ్వడం వల్ల రాష్ట్రానికి నష్టమని కేటీఆర్ అన్నారు. అనుమతులు దృష్టిలో ఉంచుకుని తాగునీటి పేరుతో పనులు చేశామని చెప్పారు. కేసీఆర్ చిత్తశుద్ధిని కాళేశ్వరం విషయంలో చూడాలన్నారు. మీడియాతో ఇష్టాగోష్టిలో కేటీఆర్ మాట్లాడారు. రేవంత్‌రెడ్డి దోపిడీని అదుగుడుగునా అడ్డుకుంటున్నందుకే దూషిస్తున్నారు. ఆయన తిట్లు నాకు దీవెనలు. నన్ను తిడితే పడతాను కానీ.. కేసీఆర్‌ను అంటే ఊరుకునేది లేదు. ఆయనకు మంచి పేరు వస్తుందనే పాలమూరు-రంగారెడ్డి పనులు చేయట్లేదు. కాల్యాల కోసం పిలిచిన టెండర్లను రేవంత్ ప్రభుత్వం రద్దు చేసింది.

గోదావరిలో నీటి హక్కుల కోసమే కాళేశ్వరం అదనపు టీఎంసీ పనులను కేసీఆర్ చేపట్టారని కేటీఆర్ అన్నారు. పార్టీని వదిలి వెళ్లిన నేతలను మళ్లీ తీసుకోవాల్సిన అవసరం లేదన్నది తన అభిప్రాయమని కేటీఆర్ వ్యాఖ్యానించారు. అర్ఎస్‌ను కాదని భాజపాలోకి వెళ్లిన నేతల నియోజకవర్గాల్లో ఎన్ని సర్పంచ్ స్థానాలు గెలిచారో చూశాం కదా! నేతల బలం లేకున్నా మా కార్యకర్తలు సర్పంచ్‌లను గెలిపించుకున్నారు. 10మంది ఎమ్మెల్యేలు కాంగ్రెస్‌లో చేరారని న్యాయస్థానంలో పోరాడుతున్నాం.. వారితో మాకేం సంబంధం? వారి విషయంలో సీఎం మాటలు విడూరంగా ఉన్నాయి. అసెంబ్లీ ఎన్నికల నాటికీ, సర్పంచ్ ఎన్నికల నాటికీ పరిస్థితులు చాలా మారాయి. అందుకే ఎంపీటీసీ, జడ్పీటీసీ ఎన్నికలు పెట్టడం లేదు. ఫైనాన్స్ కమిషన్ నిధుల కోసమే తప్పునిసరి పరిస్థితుల్లో మున్సిపల్ ఎన్నికలు అంటున్నారు. ప్రజల్లో ప్రభుత్వ పరిస్థితి బాగాలేదు. కడియం నా గురించి ఏం మాట్లాడతారు? వాస్తవాలు దాచలేరు కదా! పోచారం ఈ పయనులో ఏం సాధించారు? గౌరవం నిలబెట్టుకోవాలి కదా అని కేటీఆర్ వ్యాఖ్యానించారు. మాజీ సీఎం కేసీఆర్‌ను రేవంత్ రెడ్డి అసెంబ్లీలో పలకరించడంపై కేటీఆర్ స్పందించారు. తెలంగాణ తెచ్చిన నాయకుడిగా కేసీఆర్ పట్ల తెలంగాణలో ఉన్న ప్రతి ఒక్కరికీ గౌరవం ఉంది. ముఖ్యమంత్రి సభలో కేసీఆర్‌ను కలిసినంత సంస్కారం ఉంటే చాలు. ఇదే సంస్కారం బయట మాటల్లో ఉంటే బాగుంటుంది. రాజకీయ ప్రత్యర్థులు ఒకరినొకరు పలకరించుకునేంత సానుకుల వాతావరణం ఉంటే మంచిదేనని కేటీఆర్ వ్యాఖ్యానించారు.

యువ ఫిల్మ్ మేకర్ల చేతుల్లో సంక్షేమ పథకాలు

- ప్రతి గడపకు చేరేలా బతుకమ్మ యంగ్ ఫిల్మ్ మేకర్స్ ఛాలెంజ్
- అవార్డుల ప్రదానోత్సవంలో మంత్రి కోమటిరెడ్డి



హైదరాబాద్, డిసెంబర్ 29: ఇవాళ తెలంగాణ గర్వించదగ్గ రోజు. ముఖ్యమంత్రి రేవంత్ రెడ్డి నేతృత్వంలోని 'ప్రజా ప్రభుత్వం' దేశంలోనే ఎక్కడా లేని విధంగా ఒక అద్భుతమైన ప్రయోగానికి శ్రీకారం చుట్టేదని సినిమాలోగ్రఫీ మంత్రి కోమటిరెడ్డి వెంకట్ రెడ్డి అన్నారు. ప్రభుత్వం అమలు చేస్తున్న సంక్షేమ పథకాలు ప్రతి గడపకూ ఎలా చేరుతున్నాయో ప్రపంచానికి చాటిచెప్పే బాధ్యతను మన యువ ఫిల్మ్ మేకర్ల చేతుల్లో పెట్టాం అన్నారు. తెలంగాణ ఫిల్మ్ డెవలప్మెంట్ కార్పొరేషన్ నిర్వహించిన ఈ 'బతుకమ్మ యంగ్ ఫిల్మ్ మేకర్స్ ఛాలెంజ్' కేవలం ఒక పోటీ మాత్రమే కాదు.. ఇది మన యువత మేధాసూక్తి, సృజనాత్మకతకు ఒక గొప్ప వేదికన్నారు. రాష్ట్ర నలుమూలల నుండి, ముఖ్యంగా మారుమూల గ్రామాల నుండి వచ్చిన ఎంట్రిలను చూస్తుంటే నాకు చాలా సంతోషంగా ఉందన్నారు. తెలంగాణ ఫిల్మ్ డెవలప్మెంట్ కార్పొరేషన్ ఆధ్వర్యంలో నిర్వహించిన 'బతుకమ్మ యంగ్ ఫిల్మ్ మేకర్స్ ఛాలెంజ్' అవార్డుల ప్రదానోత్సవ కార్యక్రమం సోమవారం రవీంద్ర భారతిలో అట్టహాసంగా జరిగింది. ఈ కార్యక్రమానికి రాష్ట్ర రోడ్డు భవనాలు, సినిమాలోగ్రఫీ శాఖ మంత్రి కోమటి రెడ్డి వెంకట్ రెడ్డి.. రాష్ట్ర టూరిజం, కల్చరల్, ఎక్సైజ్ శాఖ మంత్రి జూపల్లి కృష్ణారావు తో కలిసి ముఖ్య అతిథిగా హాజరై విజేతలను ప్రకటించి, అవార్డులు ప్రదానం చేశారు. మొదటి బహుమతి 3లక్షలు, రెండో బహుమతి

2లక్షలు, మూడో బహుమతి 1లక్ష. పార్ట్ ఫిల్మ్, బతుకమ్మ వీడియో విభాగాలకు వేరు వేరుగా నగదు బహుమతులు అందజేశారు. ఈసందర్భంగా కోమటిరెడ్డి మాట్లాడుతూ మీరంతా ప్రభుత్వానికి, ప్రజలకు మళ్ళీ ఒక చైతన్యవంతమైన వారధిలా నిలిచారు. పల్లెల్లో ఉన్న అపారమైన ప్రతిభను ఈ వేదిక ద్వారా ప్రపంచానికి పరిచయం చేయడం సినిమాలోగ్రఫీ మంత్రిగా నాకు ఎంతో గర్వకారణం. ఈ పోటీలో పాల్గొన్న ప్రతి ఒక్క యంగ్ ఫిల్మ్ మేకర్ కు నా హృదయపూర్వక అభినందనలు తెలుపుతున్నాను. గెలుపొందిన విజేతలకు నా ప్రత్యేక శుభాకాంక్షలు. మీ ప్రయాణం ఇక్కడితో ఆగిపోకూడదు.. తెలంగాణ భవిష్యత్తును మీ కళాత్మక దృష్టితో మరింత గొప్పగా తీర్చిదిద్దాలని కోరుకుంటున్నానని మంత్రి పేర్కొన్నారు. తాను గతంలో దిల్ రాజు నిర్మించిన బలగం సినిమా చూసాను.. ఇటీవల వచ్చిన 'దండోరా' సినిమా చూసాను.. సమాజానికి

మంచి మెసేజ్ ఇచ్చేలా, హృదయానికి దగ్గరయ్యే విధంగా ఉన్నాయి అని అన్నారు. అదేవిధంగా తెలంగాణలో సినిమాలు తీసుకోవడానికి లోకేష్‌పై పరంగా కూడా టూరిజం డెవలప్మెంట్ చేస్తున్నామని, దక్షిణకాశీగా పేరుగాంచిన శ్రీశైలం మల్లన్న దర్శనానికి ఘాట్ రోడ్డు, అటవీ మార్గాల వల్లే బాధలు తప్పించేందుకు 8వేల కోట్లతో మన్నూరల్ - శ్రీశైలం ఎలవేటెడ్ కారిడార్ నిర్మిస్తున్నాం. ఇది సినిమా, షార్ట్ ఫిల్మ్ కు మంచి లోకేషన్ అవుతుంది' అని అన్నారు. కార్యక్రమంలో ఫిల్మ్ డెవలప్మెంట్ కార్పొరేషన్ చైర్మన్ దిల్ రాజు, ఎన్ఫెడిసి చైర్మన్ సీపాచ్. ట్రియంకర్, దర్శకులు హరీష్ శంకర్, తనికెళ్ళ భరణి, దశరథ్, రాహుల్ సిప్లిగంజ్, ఆర్కే కుమార్, శ్రీలక్ష్మి. పి. జీ. విందా, మంగ్లీ, సంగీత దర్శకులు చరణ్ అర్జున్ తోపాటు పెద్ద సంఖ్యలో యువ దర్శకులు, కళాకారులు, సినీ ప్రముఖులు, అధికారులు పాల్గొన్నారు.

దారితప్పిన వాళ్లకు అఖండ-2 కనువిప్పు కావాలి

పోయపాటితో కలసి మూవీని వీక్షించిన బండి సంజయ్




హైదరాబాద్, డిసెంబర్ 29: ప్రతి ఒక్క హిందువుతోపాటు ప్రతి భారతీయుడు తప్పకుండా చూడాల్సిన సినిమా సందమూరి బాలకృష్ణ నటించిన అఖండ-2 అని కేంద్ర హోంశాఖ సహాయ మంత్రి బండి సంజయ్ కుమార్ వ్యాఖ్యానించారు. ధర్మాన్ని దారి తప్పిన వాళ్లకు ఈ సినిమా ఓ గుణపాఠమని పేర్కొన్నారు.

సనాతన ధర్మాన్ని రక్షించే యోధుడు సరేంద్రమోహి ఈ దేశాన్ని పాలిస్తున్నారని కాబట్టే కరోనా వంటి మహమ్మారికి విరుగుడుగా వ్యాక్సిన్‌ను కనుగొని ప్రపంచానికి అందించగలిగామని తెలిపారు. హైదరాబాద్‌లోని బంజారాహిల్స్ ప్రసాద్ ల్యాబ్స్‌లో ప్రముఖ దర్శకుడు బోయపాటి శ్రీనుతో కలిసి 'అఖండ 2 - తాండవం' సినిమాను బండి సంజయ్ సోమవారం వీక్షించారు. 'అఖండ - 2' సినిమా చూడటం చాలా సంతోషంగా ఉంది. సంచలనాలకు మారుపేరు బోయపాటి శ్రీను. సమాజానికి ఉపయోగపడే సినిమాలు తీస్తున్నారు. పరమేశ్వరుడు ఆవహించడంతో ఈ సినిమా చేసినట్లు ఉన్నాడు. కమర్షియల్ హంగులకు అడ్డుతీయైన సందేశాన్ని ఇస్తూ తీసిన సినిమా. సనాతన ధర్మం గురించి సినిమా చేయాలంటే చాలా ధైర్యం ఉండాలి. ఈ దేశంపైన, సనాతన ధర్మం, సంస్కృతి, సాంప్రదాయాలపై దాడులు జరుగుతున్నా తట్టుకుని నిలబడడంలేదు... దానికి కారణం మనం నమ్ముకున్న సనాతన ధర్మమే. ఆ నిరంతర చరిత్రను అద్భుతంగా చూపించిన సినిమా అఖండ - 2. దేశ సరిహద్దులను సైనికులు రక్షిస్తే... ధర్మాన్ని సమాజం రక్షించుకోవాలి. అన్యాయం జరుగుతుంటే మౌనంగా ఉండటం కూడా తప్పు. అన్యాయాన్ని ఎదురించి సమాజాన్ని రక్షించేవారే గొప్ప. సనాతన ధర్మం గొప్పతనం వినడం కంటే అఖండ -2 తాండవం సినిమా చూడాల్సిన బాధ్యత ప్రతి ఒక్క హిందువుపై, భారతీయుడుపై ఉంది. మిగిలిన ఈ జీవితాన్ని ధర్మం, దేశం కోసం అర్పించాలని అఖండ-2 చెబుతోంది' అని బండి సంజయ్ ప్రశంసించారు. 'భారత్ ఎప్పుటికీ ప్రపంచంలోనే శక్తివంతమైన దేశం. కోవిడ్ తరుణంలో ప్రపంచమంతా దిక్కులు చూస్తుంటే.... సనాతన ధర్మాన్ని రక్షించే యోధుడు ఈ దేశాన్ని పాలిస్తున్న సందర్భంలో కోవిడ్ వస్తే.. ఏ విధంగా ఎదుర్కొన్నారో, ప్రపంచానికి వ్యాక్సిన్ అందించిన దృశ్యాలను మనం కళ్లారా చూశాం. అంతటి యోధుడు సరేంద్రుడు భారత్‌ను పరిపాలిస్తున్నారని కాబట్టే వ్యాక్సిన్‌ను అందించగలిగాం. సైనికులను ప్రోత్సహించాం. కరోనా వ్యాక్సిన్ అందించిన భారత్ ఐయోటిక్ హైదరాబాద్‌లో ఉంది. ప్రధాని మోదీ స్వయంగా ఇక్కడికి వచ్చి వ్యాక్సిన్‌ను పరీక్షించారు' అని బండి సంజయ్ వ్యాఖ్యానించారు. 'అఖండ -2 తాండవం సినిమాను ప్రతి హిందుడు, భారతీయుడు తప్పకుండా చూడాల్సిన సినిమా అన్నారు. 'సనాతన ధర్మాన్ని కాపాడేలా మరిన్ని సినిమాలు రావాలని బండి సంజయ్ సూచించారు.

14 ఏండ్ల తర్వాత హంతకుడికి మరణ శిక్ష

మహిళా హత్య కేసులో కూకట్‌పల్లి కోర్టు తీర్పు

హైదరాబాద్, డిసెంబర్ 29: ససంతనగర్ పోలీస్ స్టేషన్ పరిధిలోని భరత్‌నగర్‌లో 2011లో చోటుచేసుకున్న దారుణ హత్యకేసులో కూకట్‌పల్లి కోర్టు సంచలన తీర్పు వెల్లడించింది. ఈ కేసులో నిందితుడు కరణ్ సింగ్ అలియాస్ కమ్మ సింగ్‌కి కోర్టు మరణశిక్ష విధించింది. మూడో అదనపు డిస్టిక్ట్ జడ్జ్ మండా వెంటకేశ్వరరావు ఈ కేసులో తుది తీర్పు ఇచ్చారు. మహిళను కత్తితో దారుణంగా పొడిచి హత్య చేసినట్లు పోలీసులు నిర్ధారించారు. అక్రమ సంబంధం కారణంగా హత్య జరిగినట్లు విచారణలో తేలింది. అప్పటి ససంతనగర్ పోలీస్ కానిస్టేబుల్ కప్పరి రాము ఫిర్యాదు మేరకు కేసు నమోదు చేశారు. ఈ దర్యాప్తు సమయంలో పట్టిష్టమైన ఆధారాలతో చార్జీషీట్ దాఖలైంది. నిందితుడికి మరణ శిక్ష విధించడంతో 14 ఏళ్ల తర్వాత బాధితురాలికి న్యాయం జరిగిందని పోలీసులు తెలిపారు. సీపీ అవినాష్ మొహంతి ఈ కేసు దర్యాప్తులో పాల్గొన్న అధికారులకు ప్రత్యేకంగా అభినందనలు తెలిపారు. ఈ తీర్పుతో మహిళలపై జరిగే హింస ఘటనలపై చట్టపరమైన దృఢమైన సందేశమని పోలీసులు వ్యాఖ్యానించారు.



సైబర్ కేసుతో కోటి 95 లక్షల 75 వేల లూటీ

మహిళా ఫిర్యాదుతో ఇద్దరు కేటుగాళ్ల అరెస్ట్

అప్రమత్తంగా ఉండాలని పోలీసుల హెచ్చరిక

హైదరాబాద్, డిసెంబర్ 29 : సైబర్ మోసాలపై పోలీసులు నిరంతరం అవగాహన కల్పిస్తున్నా. తరచూ హెచ్చరికలు చేస్తున్నా... ఎక్కడో ఒక చోట అమాయకులు సైబర్ కేటుగాళ్ల బారిన పడుతునే ఉన్నారు. తాజాగా ఓ బాధితురాలికి సైబర్ మోసగాళ్లు బురిడీ కొట్టించి భారీగా నగదు దోచుకున్నారు. ఈ సంఘటన స్థానికంగా తీవ్ర కలకలం రేపింది. ఓ బాధితురాలని డిజిటల్ అరెస్ట్ పేరుతో కోటి 95 లక్షల 75 వేల రూపాయల మోసం చేశారు. ఈ క్రమంలోనే హైదరాబాద్ సైబర్ క్రైమ్ పోలీసులను ఆమె ఆశ్రయించింది. బాధితురాలు ఫిర్యాదు చేయడంతో పోలీసులు రంగంలోకి దిగి కేటుగాళ్ల ఆట కట్టించారు. ఈ కేసులో గుజరాత్ రాష్ట్రానికి చెందిన ఇద్దరు నిందితులను అరెస్ట్ చేశారు. డిసెంబర్ 13వ తేదీన డిజిటల్ అరెస్టుకు గురైనట్లు బాధితురాలు పోలీసులకు ఫిర్యాదు చేశారు. ఈ క్రమంలో కేటుగాళ్ల కదలికలపై పోలీసులు దృష్టి సారించారు. ఈ క్రమంలోనే నిందితులు భావనగర్‌కు చెందిన సయ్యద్ సోయబ్, బెలీం అనాసీలను అరెస్ట్ చేశారు. ప్రభుత్వ అధికారులుగా నటించి మహిళను భయపెట్టారు మోసగాళ్లు. భర్తపై కేసు ఉందని అంటూ బెదిరింపులు, నకిలీ కాల్స్ చేశారు నేరస్థులు. కరెన్సీ వెరిఫికేషన్ పేరుతో డబ్బు బదిలీలు చేశారు. మ్యూల్ బ్యాంక్ అకౌంట్ల ద్వారా డబ్బు విత్‌డ్రా చేసుకున్నారు. ఆ తర్వాత దుబాయ్‌కు హవాల్ మాధ్యంలో నగదు బదిలీ చేశారు. మొత్తం 22 సైబర్ కేసుల్లో నిందితులు ఇద్దరు బ్యాంక్ ఖాతాలు వాడినట్లు పోలీసులు గుర్తించారు. నిందితులు సుమారుగా రూ. 3.5 కోట్ల లావాదేవీలు చేసినట్లు హైదరాబాద్ సైబర్ క్రైమ్ పోలీసులు గుర్తించారు. నిందితుల దగ్గరి నుంచి రెండు మొబైల్ ఫోన్స్ స్వాధీనం చేసుకున్నారు. సైబర్ మోసాలపై జాగ్రత్తగా ఉండాలని పోలీసులు సూచించారు. అపరిచిత వ్యక్తులు పంపించే మొయల్స్ ను క్లిక్ చేయొద్దని కోరారు. అమాయకులను మోసగించే సైబర్ క్రిమినల్స్ పై కఠిన చర్యలు తీసుకుంటామని హెచ్చరించారు. సైబర్ క్రిమినల్స్ అధునాతన సాంకేతికతను ఉపయోగించి అమాయకులను మోసం చేస్తున్నారని.. వీటిపై జాగ్రత్తగా ఉండాలని హైదరాబాద్ సైబర్ క్రైమ్ పోలీసులు సూచించారు.

కమ్యూనిస్టులను లేకుండా చేసే కుట్ర

కేంద్రం తీరుపై మండిపడ్డ కూనంనేని

హైదరాబాద్, డిసెంబర్ 29: కమ్యూనిస్టులు లేకుండా చేయాలనే కుట్రతో కేంద్రంలోని పాలకులు యోచిస్తున్నారని, అందుకే మావోయిస్టులను సైతం డెడ్‌లైన్ పెట్టి మరీ చంపుతున్నారని సీపీఐ కొత్తగూడెం ఎమ్మెల్యే కూనంనేని సాంబశివరావు మండిపడ్డారు. ప్రకృతి సంపదను కార్పొరేట్ శక్తులకు దోచి పెట్టడం దుర్మార్గమైన చర్యని, కేంద్రంలోని మోడీ సర్కార్ ప్రజల కోసమా అదానీ, అంబానీలలా కుబేరుల కోసమా తేల్చాలని కూనంనేని సాంబశివరావు అన్నారు. ఆపరేషన్ల పేరుతో సాగిస్తున్న నిర్బంధాలపై ప్రజా తిరుగుబాటు ఉద్యమాలు తప్పవన్నారు. మతాలు, కులాల పేరుతో కాషాయం పార్టీ దేశంలో భయానక వాతావరణాన్ని సృష్టిస్తూ ప్రజల మాన, ప్రాణాలతో చెలాగులం అడుతోందన్నారు. అదవుల్లో నిక్షిప్తమైన అపార ఖనిజ సంపదను కాజేసేందుకు, అధికారాన్ని అడ్డుపెట్టుకుని బూటకపు ఎన్‌కోంటర్లు చేస్తూ మావోయిస్టు నేతలను హతమార్చడం సరైనది కాదన్నారు. శాంతి చర్యలకు సిద్ధమని చెబుతున్నప్పటికీ ఈ మారణ హోమానికి తెగబడటం పైచాచికమని, మావోయిస్టుల హత్యలపై న్యాయ విచారణ జరపాలని ఆయన డిమాండ్ చేశారు.



ప్రాణాంతకంగా చైనా మాంజా

చైనా మాంజా తగిలి యువకుడి గొంతుకు గాయం

హైదరాబాద్, డిసెంబర్ 29: హైదరాబాద్ నగరంలో చైనా మాంజా ఆందోళన కలిగిస్తోంది. చైనా మాంజాలు ప్రాణాలు తీస్తున్నాయనే కారణంతో దాని వాడకంపై ప్రభుత్వం నిషేధం విధించింది. అయినప్పటికీ అధికారుల నిర్లక్ష్యం, నిఘా లేకపోవడం వల్ల దానిని అందరూ యథేచ్ఛగా వినియోగిస్తున్నారు. చాలా తక్కువ ధరకే దొరుకుతుండడంతో అందరూ వతంగులు ఎగరేయడానికి చైనా మాంజానే వినియోగిస్తున్నారు. అయితే ఇది చాలా మంది ప్రాణాలు తీస్తోంది. ఇప్పటికే హైదరాబాద్‌లో ఒక వ్యక్తి చైనా మాంజా వల్ల గొంతు కోసుకుపోవడంతో ప్రాణాలు కోల్పోయాడు. తాజాగా మరో వ్యక్తి చైనా మాంజా వల్ల తీవ్ర గాయాలపాలయ్యాడు. హైదరాబాద్ పాతబస్ స్టాప్ సాబ్ కుంటకు చెందిన జమీల్ అనే యువకుడు చార్జినార్ వైపు బైక్ వెళుతున్నాడు. శంషీర్ గంజ్ ప్రాంతంలో చైనా మాంజా అతడి గొంతుకు తగిలి కోసుకు పోయింది. దీంతో అతడు తీవ్ర గాయాలపాలయ్యాడు. స్థానికులు వెంటనే అతడిని హాస్పిటల్‌కు తరలించారు. ప్రస్తుతం అతడి పరిస్థితి విషమంగా ఉన్నట్లు సమాచారం.

మావోయిస్టుల రిమాండ్ పాడిగింపు

విజయవాడ, డిసెంబర్ 29: ఇటీవల పట్టుదబడ్డ మావోయిస్టులకు రిమాండ్ పాడిగించారు. పటమట, పెనములూరు పోలీసులకు చిక్కిన మావోయిస్టు నిందితుల రిమాండ్ సోమవారం ముగియాలి ఉంది. అయితే, మావోయిస్టులను మరింత సమగ్రంగా విచారించాలని పోలీసులు భావించారు. ఈక్రమంలో మావోల రిమాండ్ పాడిగింపు నిర్ణయం తీసుకున్నారు. ఈ నేపథ్యంలో వీరిని వీడియో కాన్ఫరెన్స్ ద్వారా న్యాయాధికారి ఎదుట పోలీసులు హాజరు పరిచారు . ఈ నేపథ్యంలో మావోయిస్టులకు 12వ తేదీ వరకు రిమాండ్ పాడిగించారు న్యాయాధికారి. ప్రస్తుతం నెల్లూరులోని కేంద్ర కారాగారంలో, రాజమండ్రి సెంట్రల్ జైల్లో రిమాండ్ ఖైదీలుగా మావోయిస్టులు ఉన్నారు. వీరిని రిమాండ్‌లోకి తీసుకుని సమగ్ర దర్యాప్తు జరపాలని పోలీసులు అనుకున్నారు. మావోయిస్టులను విచారిస్తే మరికొన్ని అంశాలు వెలుగులోకి వచ్చే అవకాశం ఉంటుందని పోలీసులు చెబుతున్నారు.



సంపాదకీయం

కేసీఆర్ మాటలకు చింతకాయలు రాలేనా?

మాటలకు చింతకాయలు రాలుతాయా అంటే.. రాలుతయానే అంటారు మాజీ సీఎం కేసీఆర్. ఎందుకంటే ఆయన మాటలతోనే పదేళ్లపాటు ఓట్లు రాల్చుకున్నారు. ఇప్పుడు మళ్లీ అదే ప్రయోగానికి సిద్ధం అవుతున్నారు. రెండేళ్లుగా ఫాంహౌజ్ పరిమితమైన కేసీఆర్ ఇకపై తోలు తీయడానికి తానే స్వయంగా రంగం లోకి దిగబోతున్నట్లు ప్రకటించడం తెలంగాణ రాజకీయాల్లో చర్చనీయాంశమైంది. ఇంతకాలం విపక్షనేతగా ఆయన విఫలం అయ్యారు. తోలు తీయడానికి ముందు గత 9 ఏళ్ల పాపాల గురించి ప్రశ్నిస్తున్న వారికి సమాధానం చెప్పివుంటే హుందాగా ఉండేది. ధరణి, ఫోన్ ట్యాపింగ్, కాళేశ్వరం అక్రమాలు, ఈ-కార్ రేసింగ్ తదితర వినతి కేసులు చాలానే ఉన్నాయి. వీటికి సమాధానం చెప్పడం లేదు. పైగా కేసీఆర్ కొడుకు లోట్టపేసు కేసులని బెదిరింపులకు దిగారు. ఏతావాతా రాజకీయ నేతల భావ జాగ్రహ్సకరంగా మారింది. ఉన్నట్టుండి తెలంగాణ రాజకీయాలలో తెలంగాణ సెంటిమెంటును రగిలించడానికి కేసీఆర్ ప్రయత్నించడం కేవలం రాజకీయంగా మళ్లీ పట్టు సాధించేందుకే తప్ప మరోదీ కాదు. మళ్లీ సీట్లు, నిధులు, నియామకాలు అంటూ నినదించిన ప్రకటించినట్లు సమాచారం. తెలంగాణ ఏర్పడి వస్తోందేళ్ల తరవాత ఇంకా తెలంగాణ సెంటిమెంట్తో ఆడుకునే వారికి ప్రజలు గుణపాఠం చెప్పాలి. తెలంగాణపై బీఆర్ఎస్ కు మాత్రమే పెటెంట్ ఉన్నట్లుగా బీఆర్ఎస్ నేతలు మాట్లాడుతున్నారు. తమ హయాంలో పదేళ్ల మోసాలపై మాత్రం మాట్లాడడం లేదు. ఇదంతా కేవలం రాజకీయ డ్రామా అని మాత్రం ప్రజలకు కూడా తెలుసు. వరుస ఓటములతో బీఆర్ఎస్ ఉక్తిరీతికిరీతి అవుతోంది. కంటన్మెంట్, జూబ్లీహిల్స్ అసెంబ్లీ ఉప ఎన్నికల్లో ఓటమితో పాటు, పంచాయితీ ఎన్నికల్లోనూ కాంగ్రెస్ ఆధిక్యం వాటింది. దీంతో ఇక తెలితే తో లాభం లేదనుకున్నాడేమో.. కేసీఆర్ స్వయంగా రంగంలోకి దిగుతానని ప్రకటించారు. గతకొంతకాలంగా బీఆర్ఎస్ నేతలు కెటిఆర్, హరీష్ రావులు ఇదే ప్రకటిస్తూ వస్తున్నారు. మరోవైపు కూతురు కవిత జనంజాగృతి బాటతో బీఆర్ఎస్ నాటి పాలనా వైఫల్యాలను తూర్పారాబడుతున్నారు. ఆనాడు జరిగిన తప్పిదాలకు క్షమాపణలు కోరుతున్నారు. అభివృద్ధి, బంగారు తెలంగాణ పేరుతో జరిగిన ప్రచారమంతా డౌట్ అని ఆమె కళ్లముందే కనిపిస్తుంటే.. వలపోస్తున్నారు. ఇప్పటి వరకు ఎన్నికలు ఎప్పుడూ జరిగినా తాము అధికారంలోకి వచ్చినట్లేనని భారత రాష్ట్ర సమితి నాయకులు కలలకంటూ వచ్చారు. గత ఎన్నికల్లో గ్రేటర్ హైదరాబాద్ పరిధిలో కాంగ్రెస్ పార్టీకి ఒక్క సీటు కూడా రాలేదు. అధికార కోల్పోయాక జరిగిన తర్వాత వచ్చిన కంటన్మెంట్, జూబ్లీహిల్స్ ఉప ఎన్నికల్లో కాంగ్రెస్ విజయం సాధించడం, సర్పంచ్ ఎన్నికల్లో కూడా కాంగ్రెస్ పార్టీ మంచి ఫలితాలు సాధించడంతో సిఎం రేవంత్ రెడ్డి రెడ్డించిన ఉత్సాహంతో కేసీఆర్ పై విరుచుకు పడుతున్నారు. అసెంబ్లీకి రా తేల్చుకుందామని, చర్చిద్దామని సవాళ్లు విసరుతున్నారు. ఇప్పుడు కూడా మౌనంగా ఉంటే బాగండ్ దసో ఏమో కేసీఆర్ ..పై అంటూ సవాళ్లు విసిరారు. అందుకే కృష్ణా జలాల్లో తెలంగాణ బాటాను రేవంత్ రెడ్డి వదులుకోవడానికి సిద్ధపడడం ద్వారా మహబూబ్ నగర్ జిల్లాకు అన్యాయం చేస్తున్నారని సరికొత్త వివాదాన్ని తెర మీదకు తెచ్చారు. చంద్రబాబుతో కుమ్మక్కయ్య రేవంత్ రెడ్డి మహబూబ్ నగర్ జిల్లాకు డ్రోహం చేస్తున్నారని కేసీఆర్ వాదన మొదలు పెట్టారు. తెలంగాణలో బీఆర్ఎస్ కు రాజకీయంగా అవసరం వచ్చినప్పుడల్లా చంద్రబాబు బావి చూపడం కేసీఆర్ కు అలవాటుగా మారింది.

2018లో చంద్రబాబును బాచిగా చూపించి బొడ్డో కత్తిపెట్టుకుకుని తిరుగుతున్నాడని ప్రచారం చేశారు. కేసీఆర్ ప్రచారం ఫలించి రెండవ పర్యాయం అధికారంలోకి వచ్చారు. 2023 ఎన్నికల్లో అది పనిచేయలేదు. దీంతో ఇప్పుడు నీళ్ల విషయంలో చంద్రబాబు, రేవంత్ రెడ్డి కలిసి తెలంగాణకు, ముఖ్యంగా మహబూబ్ నగర్ జిల్లాకు అన్యాయం చేస్తున్నారని కొత్త పల్లవితో సభలు పెట్టేందుకు సిద్ధం అయ్యారు. ముఖ్యమంత్రి రేవంత్ రెడ్డి స్వయంగా ఉమ్మడి మహబూబ్ నగర్ వాసి అయినందున ఆయన తన సొంత జిల్లాకు అన్యాయం చేసుకుంటారని ఎవ్వరు కూడా అనుకోరు. చంద్రబాబు తో కుమ్మక్క అవుతారనడానికి ఆధారాలు లేవు. ఏ రాజకీయ నాయకుడైనా సొంత ప్రాంత ప్రయోజనాలను పణంగా పెట్టి రాజకీయాలు చేస్తారని అనుకోవడానికి లేదు. అందులోనూ కేసీఆర్ ను ఇక అధికారంలోకి రానివ్వనని శపథం కూడా చేశారు. పాలమూరు రంగారెడ్డిపై చర్చకు సిద్ధమని సవాల్ విసిరారు. అందుకేనేమో కేసీఆర్ కూడా ప్రస్తుతానికి ఈ అంశాన్ని రాజకీయంగా వాడుకోవాలని చూస్తున్నారు. నీటి అంశాలపై ప్రజలు వెంటన స్పందిస్తారని అనుకుని ఉంటారు. ప్రజల్లో సెంటిమెంటును రగిలించడానికి ఉమ్మడి రంగారెడ్డి, మహబూబ్ నగర్ జిల్లాల్లో బహిరంగ సభలు పెట్టాలని కేసీఆర్ నిర్ణయించుకున్నట్లుగా కనిపిస్తోంది. ఉంది. తెలంగాణలో పెట్టుబడు లను ఆకర్షించడానికి పూర్వ సీట్లో రేవంత్ రెడ్డి ప్రభుత్వం రైజింగ్ సమిట్ నిర్వహించడాన్ని ఎగతాళి చేసారు. నిజానికి తాను ద్వేషించే రేవంత్ రెడ్డి ముఖ్యమంత్రి కావడాన్ని జ్యోతిచుకోలేకనే రెండేళ్లుగా ఫామోహౌజ్ పరిమితం అయ్యారు. అసెంబ్లీకి కూడా రాకుండా పోయారు. తన దృష్టిలో అల్పమైన రేవంత్ రెడ్డి ముఖ్యమంత్రి కావడం కేసీఆర్ సహా బీఆర్ఎస్ శ్రేణులకు ఇప్పటికీ మింగుడు పడడం లేదు. దీనికీతోడు సాంకేతిక పూర్వహితో కాంగ్రెస్ కు బలం చేకూరుస్తున్నారు. రాజకీయం గా తాను చేసిన పొరపాట్లను సరిదిద్దుకోవడానికి కేసీఆర్ ఏనాడూ ప్రయత్నించలేదు. పొరపాట్లను గుర్తించి సరిదిద్దుకుంటారని అనుకుంటే అలా జరగడం లేదు. అందుకే ప్రజలను మోసం చేసి రేవంత్ రెడ్డి అధికారం లోకి వచ్చారని ప్రచారం చేస్తున్నారు. ఉద్యమ సమయంలో ప్రజల్లో ఉండే భావోద్వేగాలు ఎల్లకాలం ఉంటాయని ఇంకా కేసీఆర్ నమ్ముతున్నారు. అందుకే కృష్ణాజలాల పేరుతో రాజకీయానికి పావులు కదుపుతున్నారు. రాజకీయాల్లో అతిశయంతో పనిచేస్తే ఓటమి తప్పదు. ప్రజలు ఎదుర్కొంటున్న సమస్యలను పాలకులగా విస్మరించారు. ఇప్పుడు ప్రజలకోసం అని బయలుదేరితే ప్రజలు నమ్ముతారని అనుకోవడం కేసీఆర్ మూర్ఖత్వమే అవుతుంది.

ఆరావళి ఉత్తర్వులపై సుప్రీం స్టేట్

కొత్త కమిటీతో
ఆరావాళిపై
అధ్యయనానికి
ఆదేశం



న్యూఢిల్లీ, డిసెంబర్ 29: ఆరావళి పర్వత శ్రేణుల్లో మైనింగ్ వివాదంపై సీజేబి జస్టిస్ సూర్యకాంత్ నేతృత్వంలో సోమ వారం విచారణ సందర్భంగా కీలక నిర్ణయం ప్రకటించింది. గతంలో ఇచ్చిన ఉత్తర్వులను వెనక్కు తీసుకుంది. ఇటీవల ఆరావళి కొండలకు ఆమోదించిన నిర్వహణలకు సంబంధించిన కొన్ని వివరణలు అవసరమని సుప్రీం కోర్టు సోమవారం పేర్కొంది. అదే సమయంలో ఈ అంశంపై గత నెలలో జారీ చేసిన తీర్పుపై స్టే విధించింది. గతంలో అధికారులతో కూడిన కమిటీ చేసిన సిఫార్సుల పర్యావరణ ప్రభావాన్ని అధ్యయనం చేయడానికి నిపుణుల కమిటీ ఏర్పాటు చేస్తామని కోర్టు పేర్కొంది. ఆరావళి కొండల నిర్వహణపై దాఖలైన సమస్యపై సుమోటో కేసులో కోర్టు ఈ ఉత్తర్వులు జారీ చేసింది. 100 మీటర్లలోపు ఎత్తు ఉన్న ఆరావళి పర్వతాల వద్ద మైనింగ్ కు గతంలో అనుమతులు ఇచ్చింది సుప్రీంకోర్టు. తాజాగా గతంలో ఇచ్చిన ఆదేశాలపై స్టే విధిస్తూ నేడు కీలక ఉత్తర్వులు జారీ చేసింది. పర్యావరణపరంగా పలు రాష్ట్రాలకు రక్షణ కవచంగా ఉన్న ఆరావళి పర్వతాలపై కేంద్ర ప్రభుత్వం ఇచ్చిన నిర్వహణానికి సుప్రీంకోర్టు ఆమోదం తెలిపిన సంగతి తెలిసిందే. అయితే ఈ కొత్త నిర్వహణం జాతీయస్థాయిలో దుమారం రేపుతోంది. ఈ క్రమంలో తాజాగా సుప్రీంకోర్టు స్పందించింది. గత నెల తాను ఇచ్చిన ఆదేశాలను సోమవారం నిలిపివేసింది. 'కోర్టు ఆదేశాలు, కమిటీ సిఫార్సులు నిలిపివేయడం అవసరమని మేం భావిస్తున్నాం. కొత్త కమిటీ ఏర్పాటుయ్యేవరకు ఈ స్టే అమల్లో ఉంటుంది' అని ధర్మాసనం పేర్కొంది. కొత్త నిపుణుల బృందాన్ని

ఏర్పాటుచేయాలని ఆదేశించడంతో పాటు కేంద్ర ప్రభుత్వం, సంబంధిత రాష్ట్రాలకు నోటీసులు జారీ చేసింది. తదుపరి విచారణను జనవరి 21కి వాయిదా వేసింది. దేశంలోనే అతిపురాతన పర్వతశ్రేణి ఆరావళి. ఇక్కడ అక్రమంగా ఖాదిన అనుమతులతో అడ్డోలుగా మైనింగ్ జరుగుతోందని ఎప్పటినుంచో అందోళన ఉంది. ఇలాంటి సమయంలో 100 మీటర్లు... అంటే 328 అడుగుల కంటే ఎక్కువ ఎత్తున్నవి మాత్రమే పర్వతాలంటూ కేంద్రం కొత్త నిర్వహణం చెప్పింది. 100 మీటర్ల కంటే తక్కువ ఎత్తులో ఉన్న కొండల్లో మైనింగ్ కు అనుమతించింది. దీనివల్ల హరియాణా, రాజస్థాన్, గుజరాత్, ఢిల్లీ ముప్పు తప్పని పర్యావరణవేత్తలు హెచ్చరిస్తున్నారు. ఈ నేపథ్యంలో ఆరావళి పర్వత శ్రేణులు ఉన్న రాష్ట్రాలు కొత్తగా మైనింగ్ లీజులేవీ

ఇవ్వకుండా కేంద్ర ప్రభుత్వం ఇటీవల నిషేధం విధించింది. గుజరాత్ నుంచి జాతీయ రాజధాని ప్రాంతం (ఎన్సీఆర్) వరకూ విస్తరించి ఉన్న ఆరావళి పర్వత శ్రేణుల సమగ్రతను పరిరక్షించేందుకు, గనుల అక్రమ తవ్వకాలను అడ్డుకునేందుకే ఈ నిర్ణయం తీసుకున్నట్లు పేర్కొన్న సంగతి తెలిసిందే. విచారణ సందర్భంగా తాత్కాలిక దరఖాస్తుదారుల ప్రవర్తనపై సీజేబి తీవ్ర అసంతృప్తి చెందారు. ఆరావళి పర్వతాలపై క్షుణ్ణంగా అధ్యయనం చేయాలని, పర్యావరణ ముప్పునకు పరిష్కారం దిశగా చర్యలు తీసుకోవాలని కమిటీకి సూచించింది. ఈ కేసును జనవరి 21న వివరణాత్మకంగా విచారణ చేపట్టాలని కోర్టు ఆదేశించింది. కేంద్ర ప్రభుత్వం తరపున సాలిసిటర్ జనరల్ తుషార్ మెహతా వాదనలు వినిపించారు.

ఉన్నావ్ అత్యాచార కేసులో సుప్రీం జోక్యం

కుల్చీవ్ సింగ్ సెంగార్ కు బెయిల్ రద్దు చేస్తూ ఉత్తర్వులు

న్యూఢిల్లీ, డిసెంబర్ 29: ఉన్నావ్ అత్యాచార కేసులో సుప్రీమ్ ధర్మాసనం కీలక నిర్ణయం తీసుకుంది. 2017లో దేశవ్యాప్తంగా నంచలనం సృష్టించిన ఈ అత్యాచార కేసులో.. బీజేపీ బహిష్కృత నేత కుల్చీవ్ సింగ్ సెంగార్ కు ఢిల్లీ హైకోర్టు ఇటీవల బెయిల్ మంజూరు చేసింది. దీన్ని సవాల్ చేస్తూ ఇద్దరు న్యాయవాదులు సుప్రీం కోర్టులో దాఖలు చేశారు. మరోవైపు ఇదే విషయమై.. సీబీఐ కూడా సర్వోన్నత న్యాయస్థానాన్ని ఆశ్రయిస్తూ స్పెషల్ లీట్ పిటిషన్లు వేసింది. కుల్చీవ్ బయటకు వస్తే కేసుపై ప్రభావం పడే అవకాశముందని సీబీఐ పేర్కొంది. ఈ వ్యాజ్యంపై సీజేబి సూర్యకాంత్, న్యాయమూర్తులు జేకే హోమేశ్వర్, జస్టిస్ అగస్తీన్ లతో కూడిన త్రిసభ్య ధర్మాసనం.. సోమవారం విచారణ



చేపట్టింది. బాధితురాలి భద్రతకు సంబంధించిన అంశాలతో సీబీఐ ప్రస్తావించిన అంశాలను ధర్మాసనం పరిశీలించింది. ఈ మేరకు ఢిల్లీ హైకోర్టు ఇచ్చిన తీర్పు

ఉత్తర్వులను నిలిపివేయడంతో పాటు నిందితుడు కుల్చీవ్ సెంగార్ కు నోటీసులు జారీ చేసింది. బెయిల్ రద్దు పిటిషన్ పై నాలుగు వారాల్లో కొంటర్ డాఖలు చేయాలని సెంగార్ ను ఆదేశించింది. ఉత్తర్ ప్రదేశ్ లోని ఉన్నావ్ జిల్లాలో 2017లో 17ఏళ్ల ఓ బాలికపై సామాజిక అత్యాచారం జరిగింది. మాజీ ఎమ్మెల్యే, నాటి బీజేపీ నేత కుల్చీవ్ సెంగార్ ఈ కేసులో ప్రధాన నిందితుడిగా తేలాడు. అయితే.. ఈ కేసు విచారణలో నాటకీయ పరిణామాలు చోటు చేసుకున్నాయి. 2018లో ఈ కేసును సీబీఐ విచారణ చేపట్టింది. ఆ తర్వాత యూపీ ట్రయల్ కోర్టు, ఢిల్లీ కోర్టులకు మారింది. 2019 డిసెంబర్ లో కుల్చీవ్ దోషిగా తేలడంతో అతనిపై జీవితశ్రైదు విధించింది న్యాయస్థానం. అయితే.. తాజాగా ఈ కేసులో అనూహ్య పరిణామం చోటు చేసుకుంది. సెంగార్ కు పోక్స్ చట్టం వర్తించదని.. ఢిల్లీ హైకోర్టు ఇటీవల షరతులతో కూడిన బెయిల్ మంజూరు చేసింది.

భారతీయుల వర్క్ పర్మిట్లు రద్దు చేయాలి

విషం కక్కిన బంగ్లాదేశ్ ఇంకిలాబ్ మోంచా

ఢిల్లీ, డిసెంబర్ 29: విద్యార్థి నాయకుడు, ఇంకిలాబ్ మోంచా నేత షరీఫ్ ఉస్మాన్ హాదీ హత్యతో బంగ్లాదేశ్ లో ఉద్రిక్త పరిస్థితులు కొనసాగుతున్నాయి. హాదీ హత్య నేపథ్యంలో తాత్కాలిక ప్రభుత్వంపై మండిపడుతోన్న ఇంకిలాబ్ మోంచా.. తాజాగా భారతీయులపై విషం కక్కింది. బంగ్లాలో ఉన్న భారతీయుల వర్క్ పర్మిట్లను రద్దు చేయాలని డిమాండ్ చేస్తోంది. ఈ మేరకు యూనస్ ప్రభుత్వానికి అల్లిమేటం ఇవ్వడం గమనార్హం. హాదీ హత్యకు న్యాయం చేయాలని కోరుతూ ఇంకిలాబ్ మోంచా పలు డిమాండ్లు చేసింది. తమ నాయకుడి మరణానికి కారణమైన నిందితులు, వారికి సహకరించిన వారిని 24 గంటల్లో అరెస్టు చేయాలని డిమాండ్ చేసింది. బంగ్లాదేశ్ లో నివాసం ఉంటున్న భారతీయుల వర్క్ పర్మిట్లను రద్దు చేయాలని కోరింది. షేక్ హసీనాను అప్పగించేందుకు భారత్ నిరాకరిస్తే.. ఆ దేశంపై అంతర్జాతీయ న్యాయస్థానంలో కేసు వేయాలని డిమాండ్ చేసింది. ఈ మేరకు తమ పేస్ బుక్ ఖాతాలో దీనిపై పోస్ట్ చేసింది. ఈ సందర్భంగా సోమవారం భారీఎత్తున ఆందోళనలకు పిలుపునిచ్చింది. భారత వ్యతిరేకి అయిన 92 ఏళ్ల ఉస్మాన్ హాదీపై డిసెంబరు 12న ధాకాలో కాల్పులు జరిగిన సంగతి తెలిసిందే. ఈ ఘటనలో తీవ్రంగా గాయపడిన అతడిని సింగపూరు తరలించగా.. చికిత్స పొందుతూ 18న మరణించాడు. హాదీ మృతి వార్త తెలియగానే బంగ్లాదేశ్ లో పెద్దఎత్తున ఆందోళనలు జరిగాయి. మీడియా సంస్థలు, అవామీ లీగ్ కార్యాలయాలపై నిరసనకారాలు దాడులు చేశారు. ఈ క్రమంలోనే హాదీని చంపిన ఇద్దరు వ్యక్తులు భారత్ లోకి ప్రవేశించినట్లు బంగ్లా మీడియాలో కథనాలు వచ్చాయి. దీన్ని భారత్ తీవ్రంగా ఖండించింది.

తిరుమలలో వైకుంఠ ఏకాదశి ఉత్సవాలు

ఉత్తర ద్వార దర్శనానికి భారీగా ఏర్పాట్లు • క్యూలైన్ లో భక్తులకు అన్నప్రసాదాలు

తిరుమల, డిసెంబర్ 29: శ్రీవారి ఆలయంలో వైకుంఠ ఏకాదశి సందర్భంగా ఉత్తర ద్వార దర్శనానికి భారీగా ఏర్పాట్లు చేశారు. డిసెంబర్ 30 నుండి జనవరి 8వ తేదీ వరకు నిర్వహించనున్న ప్రతిష్ఠాత్మక వైకుంఠ ద్వార దర్శనాలకు విచ్చేసే భక్తులకు స్వామివారి దర్శనాన్ని దివ్య అనుభూతిగా మార్చేలా ప్రతి ఒక్కరూ కృషి చేయాలని టీటీడీ అదనపు ఈవో వెంకయ్య చౌదరి అన్నారు. వైకుంఠ ద్వార దర్శనాలకు విచ్చేసే భక్తుల రద్దీని దృష్టిలో ఉంచుకుని విస్తృత ఏర్పాట్లు చేసినట్లు తెలిపారు. క్యూలైన్ లో ఏర్పాటు చేసిన తాగునీటి కొళాయిలు, అన్న ప్రసాదం పంపిణీ, మరుగుదొడ్ల సౌకర్యాలను పరిశీలించి భక్తులతో మాట్లాడి వారి అభిప్రాయాలు తెలుసుకున్నారు. వైకుంఠ ద్వార దర్శనాలు పురస్కరించుకుని చాలా వరకు ఏర్పాట్లను ఇప్పటికే పూర్తి చేశామని చెప్పారు. భక్తుల అభిప్రాయాలను పరిగణించే తీసుకుని క్యూలైన్ లో పలు మార్పులు చేపట్టామని తెలిపారు. భక్తులందరూ టీటీడీ క్యూలైన్ లో కల్పిస్తున్న సౌకర్యాలను వినియోగించు కుని సంయమనంతో స్వామివారిని దర్శించుకోవాలని తెలియజేశారు. టోకెన్ పొందిన భక్తులు తమకు కేటాయించిన తేదీలో నిర్దేశించిన సమయానికి మాత్రమే తిరుమలలోని దర్శన ప్రవేశ మార్గాలకు చేరుకోవాల్సి ఉంటుంది. లడ్నూ కొంటర్ వద్ద రద్దీ తగ్గించేందుకు డిజిటల్ పేమెంట్ కియోస్కులు ఏర్పాటుచేశాం. నగదురహితంగా స్లిపులు పొంది నేరుగా లడ్నూ తీసుకోవచ్చు. పూర్తిగా ఆటోమేటెడ్ సిస్టమ్ లో గడులు కేటాయిస్తున్నాం. కొత్తగా అందుబాటులోకి వచ్చిన వెంకటాద్రి నియం (పీఎస్సీ -5)లో అడ్డుత వసతులున్నాయి. భక్తులు గడుల కోసం వేచిచూడకుండా, ఇక్కడ స్నానాదులు ముగించుకుని తమ స్లాట్ ప్రకారం దర్శనానికి వెళ్తే మంచిదని సూచించారు.



ఎర్నాకుళం ఎక్స్ ప్రెస్ లో మంటలు

విశాఖపట్నం, డిసెంబర్ 29: అనకాపల్లి జిల్లా ఎలమంచిలి వద్ద ఎర్నాకుళం ఎక్స్ ప్రెస్ రైలులో సోమవారం తెల్లవారు-జామున మంటలు వెలగలి, ప్రమాదంలో రెండు బోగీలు దగ్ధమయ్యాయి. ఈ ఘటనలో విజయవాడకు చెందిన చంద్రశేఖర్ సుందర్ (70) అనే వ్యక్తి సజీవ దహనమయ్యారు. మృతుడికి చెందిన బ్యాగులో భారీగా నగదు, బంగారం ఉన్నట్లు రైల్వే పోలీసులు గుర్తించారు. చంద్రశేఖర్ కుటుంబసభ్యుల సమక్షంలో బ్యాగును తెరిచి చూడగా రూ.5.80లక్షల నగదు, బంగారం ఉన్నట్లు నిర్ధారించారు. చాలా వరకు నోట్లకట్టలు కాలిపోయి ఉన్నాయి. ఈ నేపథ్యంలో విశాఖ నుంచి విజయవాడ వైపు వెళ్తే పలు రైళ్లతో పాటు విశాఖకు రావాల్సిన మరికొన్ని ఆలస్యంగా నడుస్తున్నాయి. విశాఖ నుంచి విజయవాడ వైపు వెళ్తున్న ఉదయ్ ఎక్స్ ప్రెస్, పూర్తి-తిరుపతి, ఈక్స్ ప్రెస్, బెంగళూరు హంసఫర్, పాలిమార్-చిన్నపల్లి(18045), విశాఖ-లింగంపల్లి (12805), విశాఖ-గుంటూరు (17240) ఎక్స్ ప్రెస్ 3-4 గంటలు ఆలస్యమయ్యాయి. విశాఖకు రావాల్సిన గోదావరి, తిరుపతి-హోవీదా కూడా ఆలస్యంగా

- సజీవదహనం అయిన చంద్రశేఖర్
- బ్యాగులో నోట్లకట్టలు, బంగారం లభ్యం
- పలు రైళ్ల రాకపోకల్లో ఆలస్యం



నడుస్తున్నాయి. ఎలమంచిలిలో ఆగ్ రైళ్లను అధికారులు విశాఖలో నియంత్రించి పంపుతున్నారు. ఎలమంచిలిలో స్టాప్ లేని వాటిని యథావిధిగా పంపిస్తున్నారు. వందభారత్, జన్నభూమి సూపర్ ఫాస్ట్ రైళ్లు విశాఖ నుంచి యథావిధిగా బయల్దేరాయి. పలు రైళ్లు ఆలస్యంగా నడుస్తుండటంతో అనకాపల్లి రైల్వేస్టేషన్ లో ప్రయాణికులు అవస్థలు పడుతున్నారు. సిహెచ్ డి, జన్నభూమి ఎక్స్ ప్రెస్ ల కోసం

పెద్ద ఎత్తున నిరీక్షిస్తున్నారు. ఎలమంచిలిలో జనరల్ టిక్కెట్లను రైల్వే అధికారులు నిలిపివేశారు. ప్రత్యామ్నాయ ఏర్పాట్లు చేసుకోవాలని ప్రయాణికులకు సూచించారు. రైలు ప్రమాదం నేపథ్యంలో పలు స్టేషన్ లో హెల్పర్స్ నంబర్లను దక్షిణ మధ్య రైల్వే అధికారులు ఏర్పాటు చేశారు. రైళ్ల సమాచారానికి సంబంధించిన వివరాలను కాలీ చేసి తెలుసుకోవచ్చని పేర్కొన్నారు.

గంజాయి రహిత జిల్లాగా మార్చడమే ధ్యేయం



ఈకాలం, ఆదిలాబాద్ :

జిల్లాలో అసాంఘిక కార్యకలాపాల నియంత్రణకు పటిష్ట చర్యలు తీసుకుంటున్నట్లు ఎస్పీ అఖిల్ మహాజన్ వెల్లడించారు. సానిక పోలీస్ పాస్ క్వార్టర్స్ సమావేశ మందిరంలో సోమవారం ఏర్పాటు చేసిన సమావేశంలో ఆయన పాల్గొన్నారు. ఈ సందర్భంగా జిల్లా వారిక నేర నివేదికను ఆయన వెల్లడించారు. తాను బాధ్యతలను స్వీకరించిన మొదటి రోజు నుండి పోలీసు పట్ట విశ్వాసం, నమ్మకం పెంచే విధంగా సరికొత్త నూతన విధానాలతో పోలీసు వ్యవస్థను తీర్చిదిద్దడం జరిగిందని తెలిపారు. ముఖ్యంగా మహిళలు, చిన్నారుల రక్షణకై పీ టీం ను పటిష్టం చేయడం, ఆపరేషన్ జ్వాలా, పోలీస్ అక్క ద్వారా మహిళలకు విద్యార్థినిలకు అవగాహన కల్పించడం జరిగిందన్నారు. గంజాయి రహిత జిల్లాగా మార్చేందుకు పాపశాల, కళాశాల విద్యార్థిని విద్యార్థులతో యాంటీ డ్రగ్ కమిటీ లను ఏర్పాటు చేయడం, విస్తృతంగా అవగాహన కార్యక్రమాలు నిర్వహించడం, డ్రగ్స్ కు వ్యతిరేకంగా 5కి రన్ లాంటి వాటిని ఏర్పాటు చేయడం జరిగిందని తెలిపారు. రోడ్డు ప్రమాదాలను అరికట్టేందుకు హాట్ స్పాట్లను, బ్లాక్ స్పాట్లను గుర్తించామన్నారు. విస్తృతంగా డ్రంక్ అండ్ డ్రైవ్ పరిక్షల నిర్వహణ, ఓపెన్ డ్రింకింగ్ పై కఠిన చర్యలు తీసుకోవడంతో ప్రమాదాల సంఖ్య గణనీయంగా తగ్గిందన్నారు. మారుమూల ఆదివాసి గిరిజన గ్రామాల ప్రజలకు మరింత చేరువ కావడానికి చేపట్టిన వినుత్స కార్యక్రమాలు సత్ఫలితాలను

- విరోడ్డు ప్రమాదాల నియంత్రణపై ప్రత్యేక దృష్టి
- విజిల్లా ఎస్పీ అఖిల్ మహాజన్
- విజయర్ ఎండింగ్ క్రైమ్ డీటెయిల్స్ విడుదల

ఇచ్చాయన్నారు. త్వరలోనే సైబర్ నేరాల నియంత్రణకు గానూ ఖాకీ కిడ్నీ పేరిట పిల్లలకు అవగాహన కార్యక్రమాలను నిర్వహిస్తామన్నారు. నూతన సంవత్సర వేడుకలను బహిరంగ ప్రదేశాల్లో వేడుకలు నిర్వహించడం నిషేధమని, ఇంట్లోనే కుటుంబ సభ్యులతో నూతన సంవత్సర వేడుకలను జరుపుకోవాలని సూచించారు. థర్డ్ ఫస్ట్ రోజున డ్రంక్ అండ్ డ్రైవ్ బెస్టులను విరివిగా చేపడతామని, 30 పోలీస్ యాక్ట్ అనుల్లో ఉన్నందున అప్రమత్తంగా ఉండాలన్నారు. సమావేశంలో ఎం.ఎస్.పి. మౌనిక, శిక్షణ ఐపిఎస్ రాహుల్ కాంత్, డిఎస్పీలు జీవన్ రెడ్డి, పోతారం శ్రీనివాస్, రిజర్వ్ ఇన్స్పెక్టర్లు డి వెంకటే, ఎన్ చంద్రశేఖర్, డిసిఆర్పి ఇన్స్పెక్టర్ బి గుణవంతురావు, ఎస్ఐ హాకిమ్, సిబ్బంది తదితరులు పాల్గొన్నారు.

2024 లో సమోదైన కేసులు - 3979

2025లో సమోదైన కేసులు - 6486

రోడ్డు ప్రమాదాలు -2024
కేసులు 349 -
మరణాలు 127 -
క్షతగాత్రులు 222
రోడ్డు ప్రమాదాలు 2025
కేసులు 381

మరణాలు-117
క్షతగాత్రులు 266

కోర్టులలో నేర నిరూపణ జరిగిన కేసులు

2024 - 20
2025 - 51
పీడీ యాక్ట్ కేసులు
2024 - 00
2025 - 03

సీఈఐఆర్ ద్వారా తిరిగి అందచేసిన మొత్తం ఫోన్లు

2024 - 390
2025 - 718
డయల్ హండ్రెడ్ కాల్స్
2024 - 17,555
2025 - 19,481
గంజాయి కేసులు
2024 - కేసులు - 77
2025 - కేసులు 174
ఆపరేషన్ ముస్సాన్, స్పెల్ ద్వారా రక్షించబడిన చిన్నారుల వివరాలు
2024 - 192 చిన్నారులు. (కేజీలు సమోద కాల్డ్)
2025 - 161 చిన్నారులు. (30 బాల కార్మికులు కేసులు సమోద)



పార్టీ బలోపేతం కోసం కష్టపడిన వారికి గుర్తింపు

ఉర్దూ అకాడమీ చైర్మన్ తాహిర్ బిన్ హందన్

ఈకాలం, ఆదిలాబాద్ :

కాంగ్రెస్ పార్టీ బలోపేతం కోసం కష్టపడి కార్యకర్తలకు తగిన గుర్తింపు లభిస్తుందని ఉర్దూ అకాడమీ చైర్మన్ తాహిర్ బిన్ హందన్ అన్నారు. జిల్లా కార్యవర్గ ఏర్పాటుకు ఏబిఎస్సీ, టీపీఎస్సీ ఆదేశాల మేరకు జిల్లా అభ్యర్థులుగా ఆయనతో పాటు టీపీఎస్సీ ఉపాధ్యక్షుడు సత్యనారాయణ జిల్లా కేంద్రానికి వచ్చారు. స్థానిక విద్యనగర్ లో గల పార్టీ కార్యాలయంలో జిల్లా కార్యవర్గ ఏర్పాటులో భాగంగా సోమవారం ఆయన పదవుల కోసం ఆత వాహుల నుంచి దరఖాస్తులను స్వీకరించారు. పలువురు పార్టీ నాయకులు వారి అనుభవాలను తెలియజేశారు. అనంతరం వచ్చిన దరఖాస్తులను డిసీసీ అధ్యక్షుడు

డాక్టర్ నరేష్ జాదవ్ జిల్లా అభ్యర్థకుల అందించారు. ఈ సందర్భంగా ఉర్దూ అకాడమీ చైర్మన్, జిల్లా అభ్యర్థి తాహిర్ బిన్ హందన్ మాట్లాడుతూ ఏబిఎస్సీ, టీపీఎస్సీ నిబంధనల మేరకు జిల్లా కార్యవర్గం ఏర్పాటు అవుతుందన్నారు. వారం రోజులుగా దరఖాస్తుల స్వీకరణ కార్యక్రమాన్ని చేపట్టామని, మంగళవారం సాయంత్రం దరఖాస్తులను ఏబిఎస్సీ, టీపీఎస్సీ అందిస్తామన్నారు. తదుపరి పదవుల కేటాయింపు అక్కడి నుంచి ఉంటుందన్నారు. పార్టీని నమ్ముకొని పని చేసిన వారికి సరైన సమయంలో తగిన గుర్తింపు ఉంటుందని, దానికి తానే నిద సోమవారం ఆయన పదవుల కోసం ఆత వాహుల నుంచి దరఖాస్తులను స్వీకరించారు. పలువురు పార్టీ నాయకులు వారి అనుభవాలను తెలియజేశారు. అనంతరం వచ్చిన దరఖాస్తులను డిసీసీ అధ్యక్షుడు

ఫుడ్ ప్రాసెసింగ్, స్వయం సహాయక సంఘాలకు ప్రోత్సాహం లుంబించాలి



ఈకాలం, ఆదిలాబాద్ :

ఆదిలాబాద్ కలెక్టర్ రాజ్ లాషా

కేంద్ర, రాష్ట్ర ప్రభుత్వ పథకాలను ప్రజలకు చేరువ చేయడంలో బ్యాంకులు కీలక పాత్ర పోషించాలని, ముఖ్యంగా ఫుడ్ ప్రాసెసింగ్ యూనిట్లు, స్వయం సహాయక సంఘాలకు నూతన తరహా రుణాలు అందించడంపై దృష్టి సారించాలని జిల్లా కలెక్టర్ రాజ్ లాషా బ్యాంకర్లకు సూచించారు. సోమవారం కలెక్టరేట్ సమావేశ మందిరంలో కలెక్టర్ అధ్యక్షతన జిల్లా కన్వల్యేట్ కమిటీ సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ, జిల్లాలో ఈ సంవత్సరం సెప్టెంబర్ 2025 మాసంతం వరకు ప్రాధికార రంగాల అడ్వాన్సుల కింద రూ. 4508.78 కోట్లు, వ్యవసాయ రంగం అడ్వాన్సుల కింద రూ. 3347.65 కోట్లు

ఉన్నాయని అన్నారు. నేషనల్ లైవ్ స్టాక్ మిషన్ పథకంపై ప్రజలకు, రైతులకు పూర్తి స్థాయి అవగాహన కల్పించాలని జిల్లా పశు సంవర్ధక శాఖ అధికారిని ఆదేశించారు. కామన్ ఇంట్రెస్ట్ గ్రూపులు, వీధి వ్యాపారులకు బ్యాంకులు అధికంగా ఆర్థిక సహాయం అందించి వారిని ప్రోత్సహించాలని సూచించారు. పీఎంఈజీపీఎం ఎఫ్ఎంబి, పీఎం విశ్వకర్మ వంటి పథకాల పురోగతిపై అధికారులతో సమీక్షిస్తూ, అర్హులైన లబ్ధిదారులకు ఈ పథకాలు అందేలా చర్యలు చేపట్టాలన్నారు. ఫుడ్ ప్రాసెసింగ్ యూనిట్లలో కొత్త తరహా లోన్లు ఇవ్వాలని, అలాగే మహిళా స్వయం సహాయక సంఘాలకు వినుత్సమైన నూతన అవిష్కరణ ప్రాజెక్టుల కోసం రుణాలు మంజూరు చేయడంపై



ప్రత్యేక దృష్టి పెట్టాలన్నారు. ఈ సమావేశంలో అదనపు కలెక్టర్ రాజేశ్వర్, అర్చిఖ విజిం గోమతి, లీడ్ బ్యాంకు డిస్ట్ మేనేజర్ ఉత్తర్ కుమార్, నాబార్డ్, వివిధ బ్యాంకుల అధికారులు, సిబ్బంది, తదితరులు పాల్గొన్నారు.

అల్లీల పరిష్కారానికి సత్వర చర్యలు చేపట్టాలి



జిల్లా కలెక్టర్ రాజ్ లాషా షా ఆదేశం

ఈకాలం, ఆదిలాబాద్ :

ప్రజావాణి కార్యక్రమంలో వచ్చిన అల్లీలను సత్వరంగా, క్షేత్రస్థాయిలో పరిశీలించి పరిష్కరించాలని జిల్లా కలెక్టర్ రాజ్ లాషా అధికారులను ఆదేశించారు. సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో అదనపు కలెక్టర్తో కలిసి ఆయన ప్రజల నుంచి అల్లీలను స్వయంగా స్వీకరించారు. ఈ సందర్భంగా కలెక్టర్ మాట్లాడుతూ, ప్రజావాణిలో వచ్చిన అల్లీలను వంద శాతం ఉత్తీర్ణత సాధించేలా ప్రతి దరఖాస్తును శాఖల వారిగా పరిశీలించి,

నిర్ణీత గడువులోగా పరిష్కరించాలని సూచించారు. జిల్లా లోని వివిధ ప్రాంతాల నుంచి ఇందిరమ్మ ఇళ్లు, పెన్షన్లు, ఉపాధి, భూభారిత తదితర అంశాలకు సంబంధించిన మొత్తం 110 దరఖాస్తులు అందినట్లు తెలిపారు. సంబంధిత శాఖల అధికారులు అల్లీల పరిష్కారానికి తగిన చర్యలు తీసుకుని, దరఖాస్తుదారులకు పురోగతి వివరాలు తెలియజేయాలని ఆదేశించారు. అదేవిధంగా మండల ప్రత్యేక అధికారులు తమ మండలాల్లో పదో తరగతి, ఇంటర్మీడియట్ విద్యార్థులు వంద శాతం ఉత్తీర్ణత సాధించేలా విద్యా సంస్థలను నిరంతరం పర్యవేక్షించాలని,

ఆ వివరాలతో కూడిన నివేదికలను ప్రతి వారం సమర్పించాలని కలెక్టర్ సూచించారు. ఈ సందర్భంగా డిప్యూటీ సెక్రటరీగా పదోన్నతి పొందిన జిల్లా కలెక్టర్ రాజ్ లాషా అధికారులు శాలువాతో సన్మానించి, మొక్కును అందజేశారు. అనంతరం షెడ్యూల్డ్ కులాల అభివృద్ధి శాఖ అధ్యక్షులలో 2025-26 విద్యా సంవత్సరానికి సంబంధించిన ప్రీ-మెట్రిక్ ఉపకార వేతనాల షెక్స్ ని జిల్లా కలెక్టర్ అవిష్కరించారు. ఈ ప్రజావాణి కార్యక్రమంలో అదనపు కలెక్టర్ శ్యామలాదేవి రాజేశ్వర్, డి.ఆర్.డి. రవీందర్, వివిధ శాఖల అధికారులు తదితరులు పాల్గొన్నారు.

సాహితీవేత్తలకు జాతీయ పురస్కారాలు

ఈకాలం, ఆదిలాబాద్ :

సాహిత్య, సామాజిక రంగాల్లో విశేష సేవలందించిన ఆదిలాబాద్ జిల్లా సాహితీవేత్తలకు జాతీయ స్థాయి గుర్తింపు లభించింది. బహుభాషా పండితులు, హిందీ భాషా సేవా సమితి జిల్లా అధ్యక్షులు, అఖిల భారతీయ మాల్ మహాసంఘం రాష్ట్ర అధ్యక్షులు అయిన సుకుమార్ పెట్టులేకు, అలాగే ఆదిలాబాద్ పిట్టలవాడకు చెందిన బహుభాషా కోవిదుడు, రిటైర్డ్ పోస్టుమాస్టర్, ప్రముఖ కవి మధు బావల్కర్కు "భారతీయ సంవిధాన్ సన్మాన గౌరవ పురస్కారం"-%2025"ను ప్రధానం చేశారు. తెలంగాణ రాష్ట్రం నుంచి, అదీ ఆదిలాబాద్ జిల్లాకు చెందిన ఇద్దరు సాహితీవేత్తలకు ఈ గౌరవం దక్కడం విశేషంగా నిలిచింది. ఆదివారం సాయంత్రం మహారాష్ట్ర చంద్రపూర్ జిల్లా భద్రవతిలో జరిగిన ప్రత్యేక కార్యక్రమంలో ఈ పురస్కారాలను అందజేశారు. జాతీయ మానవ హక్కుల సంఘం జాతీయ అధ్యక్షులు శివదాస్ మహాజన్, పుణెకు చెందిన సత్యశోధక్ రఘునాథ్ థోక్, సంవిధాన్ సన్మాన గౌరవ



సమితి ముఖ్య నిర్వాహకులు ఆనంద్ భగత్ లు ఈ అవార్డులను ప్రధానం చేశారు. ఈ సందర్భంగా పంచలీల కందువా, మేమండో, ప్రశంసాపత్రాలతో సాహితీవేత్తలను ఘనంగా సత్కరించారు. పురస్కారం స్వీకరించిన అనంతరం సుకుమార్ పెట్టులే, మధు బావల్కర్ మాట్లాడుతూ, సాహిత్య మరియు సామాజిక సేవలలో తాము చేసిన కృషికి ఈ గుర్తింపు రావడం ఎంతో ఆనందంగా ఉందన్నారు. ఈ అవార్డు తమకు మరింత ప్రేరణనిస్తుందని, భవిష్యత్తులోనూ సాహిత్య సేవతో పాటు సమాజ సేవలో బహుజన మహానియుల బాటలో నడుస్తామని తెలిపారు.

కలెక్టర్ కు లంగన్వాడి ఉపాధ్యాయుల సన్మానం ఈకాలం, ఆదిలాబాద్ కేంద్ర ప్రభుత్వం నుంచి ఇటీవల అవార్డు స్వీకరించిన జిల్లా కలెక్టర్ రాజ్ లాషా షా ను టీఎన్టీడి అనుబంధం సంఘం లంగన్వాడి ఉపాధ్యాయులు మర్యాద పూర్వకంగా కలిశారు. కలెక్టర్ కు పుష్పగుచ్ఛం లందించి శాలువాతో సత్కరించారు. కలెక్టర్ ను కలిసిన వారిలో లంగన్వాడి ఉపాధ్యాయులు కే. రాధ, సునంద, కవిత, నర్సమ్మ, జయమాల, వసంత, సుజాత, అనిత తదితరులు ఉన్నారు.

ఈ కాలం, ఆదిలాబాద్

రాజాసాబ్ పై భారీ అంచనాలు

రాజాసాబ్ నుంచి మరో ట్రైలర్ విడుదల

యంగ్ రెబల్ స్టార్ ప్రభాస్ నటించిన తాజా చిత్రం 'ది రాజా సాబ్' సంక్రాంతి కానుకగా జనవరి 9న థియేటర్లలోకి రానుంది. ఇప్పటికే ఈ సినిమాపై భారీ అంచనాలు నెలకొనగా, ఇటీవల గ్రాండ్ గా నిర్వహించిన ప్రీ రిలీజ్ ఈవెంట్ అభిమానుల్లో మరింత ఉత్సాహాన్ని నింపింది. 'బాహుబలి', 'సలార్', 'కల్కి' లాంటి భారీ పాస్ ఇండియా చిత్రాలతో ప్రభాస్ స్టార్డమ్ మరో స్థాయికి చేరిన సంగతి తెలిసిందే. అయితే ప్రభాస్ లోని కామెడీ టైమింగ్ ను వెండితెరపై చూసి చాలా కాలమే గడిచిపోయింది. చివరిసారిగా 'డార్లింగ్' చిత్రంలో ప్రభాస్ తన ఫన్ యాంగిల్ తో ప్రేక్షకులను కడుపుబ్బా నవ్వించాడు. దాదాపు 15 ఏళ్ల తర్వాత, మళ్లీ అదే స్థాయిలో కామెడీ ఎంటర్టైన్ మెంట్ తో ప్రభాస్ కనిపించనున్నాడనే టాక్ తో 'రాజా సాబ్'పై అంచనాలు భారీగా పెరిగాయి. పండగ సీజన్ లో విడుదల కావడంతో ఈ సినిమా ఓ ఫుల్ ఫ్యామిలీ ఎంటర్టైన్ మెంట్ ని అభిమానులు ఆశిస్తున్నారు. ఇదిలా ఉండగా, 'రాజా సాబ్' ప్రీ రిలీజ్ ఈవెంట్ లో జరిగిన ఓ ఆసక్తికర ఘటన ఇప్పుడు సోషల్ మీడియాలో వైరల్ గా మారింది. ఈ చిత్రానికి దర్శకత్వం వహిస్తున్న మారుతి కుమార్తె హియా దాసరి, ఈవెంట్ లో ప్రభాస్ ను పలకరిస్తున్న వీడియో నెట్టింట్ హిట్ చేసింది. ప్రభాస్ కూర్చుని ఉండగా వెనుక నుంచి వచ్చిన హియాను ఆయన ఎంతో ఆప్యాయంగా రిసీవ్ చేసుకుని మాట్లాడిన తీరు అభిమానుల మనసులను గెలుచుకుంది. ఈ ఘట్టంపై క్షణాలను హియా స్వయంగా తన ఇన్ స్టాగ్రామ్ లో పేర్ చేస్తూ, 'హీరో గారు? మీరు నిజంగా ఎంతో మంచి వ్యక్తిత్వం ఉన్న మనిషి' అంటూ ఎమోషనల్ పోస్ట్ చేసింది. దీనిపై దర్శకుడు మారుతి కూడా లవ్ ఎమోజీలతో రియాక్ట్ అయ్యారు. అంతేకాదు, ఈ సినిమాలో హీరోయిన్ గా నటిస్తున్న నిధి అగర్వాల్ కూడా ఈ పోస్ట్ పై స్పందించడం విశేషం. 'రాజా సాబ్' చిత్రంలో ప్రభాస్ సరసన నిధి అగర్వాల్, మాళవిక మోహనన్, రిద్ధి కుమార్ హీరోయిన్లుగా నటిస్తున్నారు. ఫన్, రొమాన్స్, కమర్షియల్ ఎలిమెంట్స్ రూపొందుతున్న ఈ చిత్రం, ప్రభాస్ అభిమానులకు నిజమైన పండగ కానుక అవుతుందని ట్రేడ్ వర్గాలు అంచనా వేస్తున్నాయి. ఇప్పుడు ప్రశ్న ఒక్కటే? 'డార్లింగ్' తర్వాత ప్రభాస్ కామెడీ మ్యూజిక్ ను 'రాజా సాబ్' ఎంత స్థాయిలో రిపీట్ చేస్తాడనేది చూడాలి.



మార్చి 6న అల్లు శిరీష్ వివాహం

నటుడు అల్లు శిరీష్ త్వరలో వివాహం జరిగేలా అడుగుపెట్టనున్న విషయం తెలిసిందే. తన ప్రియురాలు నయనికతో అక్టోబర్ లో నిశ్చితార్థం ఘనంగా జరిగింది. తాజాగా శిరీష్ తన పెళ్లి తేదీని వెల్లడించారు. వచ్చే ఏడాది మార్చి 6న వివాహం జరగనున్నట్లు తెలిపారు. ఇన్ స్టాలో ట్రెండ్ అవుతోన్న ఓ పాటతో అల్లు అయ్యాన్, ఆర్ట్ లతో రీల్ చేస్తూ అధికారికంగా చెప్పారు. 'బాబాయ్ సంగీత్ ఎప్పుడు ఉంటుంది' అని వాళ్లు అడగ్గా.. 'మనం దక్షిణాది వాళ్లం.. అలాంటిది చేసుకో' అని శిరీష్ అన్నారు. అయితే, పెళ్లి ఎక్కడ జరుగుతుంది అనే విషయాన్ని చూత్రం వెల్లడించలేదు. ఇక అల్లు అర్జున్ - స్నేహ్ రెడ్డి వివాహం కూడా 2011లో మార్చి 6నే జరగడం విశేషం. శిరీష్-నయనికల ప్రేమ ప్రయాణం పరుట్- లావణ్యల పెళ్లి సమయంలో ప్రారంభమైంది. వీరి పెళ్లికి నటుడు నితిన్ సతీమణి షాలినితో కలిసి హాజరయ్యారు. షాలినితో అమె స్నేహితురాలు నయనిక కూడా వచ్చారు. తొలిసారి అమెను అప్పుడే చూసినట్లు శిరీష్ తెలిపారు. ఆ పరిచయం స్నేహంగా మారి ఇద్దరి మధ్య ప్రేమ చిగురించినట్లు ఇటీవల ఓ ఇంటర్వ్యూలో పంచుకున్నారు. 'మా పరిచయం ఎలా మొదలైందంటూ ఏదోఒక రోజు మా పిల్లలు అడిగితే ఇదే చెబుతా. నన్ను తమ సర్కిల్ లో చేర్చుకున్న నయనిక స్నేహితులందరికీ థాంక్స్' అని చెప్పారు.



బడ్డెట్ పెరగడంతోనే టీకెట్లు రేట్లు పెరుగుదల

నిర్మాత నాగవంశీ వెల్లడి



సినిమా బడ్డెట్ అధారంగానే టికెట్ ధరలు పెంచుతున్నామని ఎవరినీ దోచేయడానికి కాదని నిర్మాత నాగవంశీ చెప్పారు. తాము బిజినెస్ ఇండస్ట్రీ మీద అని అలాంటప్పుడు టికెట్ ధరలు పెంచి ప్రేక్షకులు థియేటర్ లకు రాకుండా ఎందుకు చేస్తామని అన్నారు. ప్రస్తుతం ఇండస్ట్రీలో హాట్ టాపిక్ గా మారిన టికెట్ ధరల గురించి ఆయన ఒక ఇంటర్వ్యూలో మాట్లాడారు. ఇటీవల కొన్ని సినిమాలకు టికెట్ ధర రూ. 99

నిర్ణయించారు. ఆ చిత్రాలు చిన్నవి కాబట్టి వాటికి ఆ ధర పెట్టినా కూడా బ్లడెట్ కు సరిపడా ఓపెనింగ్స్ వచ్చేస్తాయి. అలాగే రూ. 100 కోట్లు, రూ. 500 కోట్లు ఖర్చుపెట్టి తీస్తున్నప్పుడు దాని ప్రకారం టికెట్ రేట్లు పెంచుతాం. అంత భారీ చిత్రాలకు కూడా రూ. 99 ఉంటే సంపత్కరం అడితేగానీ రికవరీ అవ్వదు. ఇది సింపుల్ టాపిక్ దాన్ని చాలా పెద్దది చేసి మాట్లాడుతున్నారు. జనాలను దోచేయాలని నిర్మాతలెవరూ అనుకోరు. బ్లడెట్ ఎక్కువ ఉన్నవాటికి మాత్రమే ధరలు పెంచుతున్నామని అందరూ అర్థం చేసుకోవాలని అన్నారు. సినిమా ప్రచారాల గురించి నాగవంశీ మాట్లాడుతూ.. 'సానుభూతి చూపిస్తే హిట్ అవుతుందనే అబద్ధం. అలాంటి జిమిక్కుల వల్ల ఒకటి, రెండు సినిమాలు హిట్ అవుతాయేమో కానీ ప్రతి దానికి అవి పనిచేయవు. ప్రచారంలో మాట్లాడిన మాటలు చూసి వచ్చేలా జనాలు లేరు. కథ బాగుంటే ప్రేక్షకులు ఎలాగైనా చూస్తారు. 'లిటిల్ హీరో' చిన్న చిత్రమే అయినా పెద్ద విజయం సాధించింది కదా.. ఒక మూవీని తొక్కిస్తున్నారు అనేది కూడా వాస్తవం కాదు. హిట్ చేయాలా లేదా అనేది పూర్తిగా ప్రేక్షకుల చేతుల్లోనే ఉంటుంది' అని నాగవంశీ చెప్పారు.



పొట్టి డ్రెస్ లో నభా అందాలు

ఒకప్పుడు భాషతో సంబంధం లేకుండా వర ఎన చిత్రాలలో అవకాశాలు లభించిన.. సడన్ గా అవకాశాలు తగ్గిపోయి మళ్లీ ఇప్పుడు అవకాశాల కోసం ఎదురుచూస్తున్న హీరోయిన్స్ లో నభా నటేష్ కూడా ఒకరు. ముఖ్యంగా అవకాశాల కోసం ఎదురుచూడడంలో భాగం గానే సోషల్ మీడియా వేదికగా అందాలు వల కబోస్తూ అభిమానులను అటు దర్శక నిర్మాతల ను ఆకర్షించే ప్రయత్నం చేస్తోంది. ఈ క్రమంలోనే తాజాగా బ్లాక్ కలర్ పొట్టి డ్రెస్ ధరించి.. అందాలు ఆరబోస్తూ అభిమానులను అలరించే ప్రయత్నం చేసింది ఈ ముద్దుగుమ్మ. బ్లాక్ కలర్ మిని ట్యాప్ లండ్ షార్ట్ తో నడుము అందాలను హైలెట్ చేస్తూ షీర్ చేసిన ఫోటోలు ఇన్ స్టాగ్రామ్ లో మంట రాజేస్తున్నాయి. మొత్తానికైతే ఈ మధ్యకాలంలో గ్లామర్ వలకబోస్తూ ప్రేక్షకులను ఆకట్టుకుంటున్న నభా నటేష్ మరోసారి తన అందాలతో మెస్సేజ్ చేస్తోంది. ప్రస్తుతం ఈమె ఇన్ స్టాగ్రామ్ వేదికగా షీర్ చేసిన ఫోటోలకు అభిమానులు భిన్నాభిప్రాయాలు వ్యక్తం చేస్తున్నారు. కనీసం ఇప్పటికైనా నభాకి అవకాశాలు వస్తాయేమో చూడాలి. నన్ను దోచుకుందువటే అనే సినిమా ద్వారా హీరోయిన్ గా తెలుగు తెరకు వలించయ్యింది ఈ ముద్దుగుమ్మ.. సుధీర్ బాబు హీరో గా వచ్చిన ఈ సినిమా ఆశించిన స్థాయిలో ప్రేక్షకులను ఆకట్టుకోలేదు. 2018లో వచ్చిన ఈ సినిమా కంటే ముందే కొన్ని కన్నడ సినిమాలలో కూడా నటించింది. ఇక పూరి జగన్నాద్ దర్శకత్వంలో రామ్ పోతినేని హీరోగా నటించిన ఇన్ స్టాల్డ్ శంకర్ సినిమాలో హీరోయిన్ గా నటించి తెలుగు ప్రేక్షకులకు మరింత దగ్గరయింది. ఇందులో తన అందంతో నటనతో మరింత పాపులారిటీ సొంతం చేసుకుంది. ముఖ్యంగా ఈ సినిమాలో గ్లామర్ తో ఆకట్టుకోవడంతో ఆ తర్వాత కొన్ని సినిమాలలో అవకాశాలు లభించాయి. అలా డిసెక్వి రాజా, అదుగో, అల్లుడు అదుర్స్, సోలో బ్రతుకే సో బెటర్, మాస్ట్రో ఇలా తదితర సినిమాలలో నటించి అభినయంతో మంచి మార్కులు వేయించుకుంది.

గ్లామర్ డోస్ పెంచేసిన జా.సమంత

ఆషు రెడ్డి.. టాలీవుడ్ సినీ ఇండస్ట్రీలో జూనియర్ సమంతగా తనకంటూ ఒక పేరును సొంతం చేసుకుంది. నిత్యం సోషల్ మీడియాలో యాక్టివ్ గా ఉంటూ గ్లామర్ వలకబోస్తూ ఫోటోలు షీర్ చేసి ఈమె.. తాజాగా మరో ఫోటోషూట్ తో ప్రేక్షకుల ముందుకు వచ్చింది. ముఖ్యంగా బ్లైజర్ ను తలపించేలా గోల్డెన్ కలర్ డ్రెస్ ధరించిన ఈమె.. అందులో తన అందాలు చూపిస్తూ బ్లాస్ట్ చేసింది. ముఖ్యంగా అందాల హైలెట్ గా షీర్ చేసిన ఈ ఫోటోలకు కుర్తకారు ఉక్కిరిబిక్కిరి అవుతున్నారు. నిజానికి ఈ మధ్యకాలంలో ఎక్కువగా ఇలా గ్లామర్ ఫో చేస్తూ ఫోటోషూట్ ను పెంచుకునే ప్రయత్నం చేస్తోంది ఆషు రెడ్డి. దీనికి తోడు ఇప్పుడు మరొకసారి అందాలు ఆరబోస్తూ షీర్ చేసిన ఈ ఫోటోలు నెట్టింట్ హిట్ టాపిక్ గా మారాయని చెప్పవచ్చు. ప్రస్తుతం ఈ అమ్మడు అందాలతోనే అభిమానులను ఆకట్టుకుంటోంది. ఆషు రెడ్డి తెలుగు నటి మాత్రమే కాదు సోషల్ మీడియా ఇన్ ఫ్లూయెన్సర్ గా కూడా భారీ పాపులారిటీ అందుకుంది. ముఖ్యంగా బిగ్ బాస్ తెలుగు సీజన్ 3 తో పాటు బిగ్ బాస్ ఓటీటీ నాన్ స్టాప్ లలో కూడా పాల్గొని మరింత పాపులారిటీ సొంతం చేసుకుంది. అందం, ఫ్యాషన్, టాలెంట్ తో తెలుగు ప్రేక్షకులను ఆకట్టుకుంటూ పలు ఇంటర్వ్యూలు, ఫోటోషూట్లతో పాటు సినిమాలలో కూడా నటిస్తూ మరింత బిజీగా మారిపోయింది. ఇన్ స్టాగ్రామ్ వేదికగా మిలియన్ల కొద్దీ ఫోలోవర్స్ ను కలిగి ఉన్న ఈమె ఆ సంఖ్యను మరింత పెంచుకోవడానికి తరచూ ఫోటోలు, వీడియోలు షీర్ చేస్తూ నిత్యం ట్రెండింగ్ లో నిలుస్తోంది.

SRI RAJARAJESHWARA MOTORS

PAINTING, DENTING & PAINT SHOP
4 WHEELER SALES AND PURCHASE
North Indian Workers

- ✓ Repairs
- ✓ Door Setting
- ✓ Glass Fitting
- ✓ Cashless Insurance
- ✓ Insurance Claims
- ✓ Etc. Available

ADDITIONAL DETAILS ADDED.

Cell : 9133064227 Opp. Balaji Garden, Chanda Road, Adilabad.

ఈకాలం

THE HONEST TELUGU DAILY



గ్రామీణులకు చలి నుండి..

విముక్తి!

దేవి హాస్పిటల్

Dealing Overall Health Issues with ease!

GENERAL MEDICINE AT DEVI HOSPITAL

డాక్టర్ || ఎం . గజానన్
జనరల్ మెడిసిన్
[MD]

అపాయపిట్టెమెంట్ కొరకు : మరింత సమాచారం కొరకు దేవి హాస్పిటల్ ని సంప్రదించండి.

7993328561, 8897147129 DWARAKANAGAR, NEAR CENTAL BANK OF INDIA, ADILABAD, TELANGANA

స్వెటర్లు దుప్పట్లు పంపిణీ చేసిన ఆదిత్య ఖండేస్కర్ సొసైటీ..

ఈకాలం న్యూస్ ఆదిలాబాద్ : గ్రామీణులకు తీవ్రమైన చలినుంచి విముక్తి కలిగించే దిశగా ఆదిత్య కండేస్కర్ సొసైటీ అడుగులేస్తోంది. ఈ నేపథ్యంలో జైనథ్ మండలం లక్ష్మీపూర్ గ్రామంలోని వృద్ధులకు, చిన్న పిల్లలకి దుప్పట్లు, స్వెటర్ల పంపిణీ కార్యక్రమాన్ని చేపట్టింది. ఈ సందర్భంగా సొసైటీ చైర్మన్ ఆదిత్య కండేస్కర్ మాట్లాడుతూ.. ఆదిలాబాద్ జిల్లాలో చలి తీవ్రమైన దృష్ట్యా ఈ కార్యక్రమాన్ని చేపట్టినట్లు చెప్పారు. కార్యక్రమంలో సాయి గుండూవార్, సందీప్ శర్మ, శ్రీనివాస్ తదితరులు పాల్గొన్నారు.

- Devender N, Eekalam News



తను..

ఈకాలం
THE HONEST TELUGU DAILY



**చేసింది
చెప్పడు!**

రిజర్వ్ చెబుతాయి..

రూరల్ లో పాయల్ శరత్ పాగా

గ్రామీణులకు కొట్టినపిండి..

పర్యవసానమే తాజా పంచాయతీ ఎన్నికల రిజల్ట్స్

**ఆదిలాబాద్ లో
మెజారిటీ
పంచాయతీలు
చేజిక్కించుకున్న
పాయల్ ద్వయం**



"తను చేసింది ఎవరికీ చెప్పడు.. తాజా ఎన్నికల రిజల్ట్స్ చెబుతున్నాయి. ఆదిలాబాద్ గ్రామీణ ప్రాంతంలో ఎక్కడ ఆపదొచ్చినా.. ఆనందమొచ్చినా.. టక్కున వాలుతాడు.. తోచిన సహాయం చేస్తాడు. మొత్తానికి గ్రామీణ, గూడాల జనాలకు కొట్టిన పిండిలా మారాడు.. ఆయనే ఆదిలాబాద్ ఎమ్మెల్యే పాయల్ శంకర్ తనయుడు పాయల్ శరత్ (బన్నీ). తాజా పంచాయతీ ఎన్నికల్లో ఆదిలాబాద్ నియోజకవర్గంలో సింహభాగం స్థానాలను దక్కించుకుని ఖైరా అనిపించాడు. ఆదిలాబాద్ నియోజకవర్గ రూరల్ ఏరియాలో తనకు పట్టుందని చెప్పడానికి ఇటీవల అసెంబ్లీ, పార్లమెంట్ ఎన్నికల్లో వచ్చిన ఓట్లు అద్దం పడతాయి.

- Devender N, Eekalam News

దేవి హాస్పిటల్

Dealing Overall Health Issues with ease!

GENERAL MEDICINE AT DEVI HOSPITAL

డాక్టర్ || ఎం . గజానన్
జనరల్ మెడిసిన్
[MD]

అపాయింట్మెంట్ కొరకు : మరింత సమాచారం కొరకు **దేవి హాస్పిటల్** ని సంప్రదించండి.

7993328561, 8897147129 DWARAKANAGAR, NEAR CENTAL BANK OF INDIA, ADILABAD, TELANGANA

SRI RAJARAJESHWARA MOTORS

PAINTING, DENTING & PAINT SHOP
4 WHEELER SALES AND PURCHASE

North Indian Workers

- ✓ Repairs
- ✓ Door Setting
- ✓ Glass Fitting
- ✓ Cashless Insurance
- ✓ Insurance Claims
- ✓ Etc. Available

ADDITIONAL DETAILS ADDED.

Cell : 9133064227 Opp. Balaji Garden, Chanda Road, Adilabad.

